



QORTI TAL-APPELL KRIMINALI

Onor. Imħallef Consuelo Scerri Herrera, LL.D., Ph.D.

Appell Nru: 236/2020

Il-Pulizja

vs

Matthew Azzopardi

Illum 21 ta' Novembru 2024

Il-Qorti,

Rat l-akkuzi dedotti kontra l-appellat, **Matthew Azzopardi** detenur tal-karta tal-identita Maltija **594178M**, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

U nakkuzak talli, f'dawn il-gzejjer bejn Frar 2019 sa Diċembru 2019, b'diversi atti magħmulin minnek, ukoll jekk fi żminijiet differenti u li jiksru l-istess dispożizzjoni tal-ligi, u li ġew magħmula b'rizoluzzjoni wabda fil-kapaċita' tiegħek ta' ufficjal tal-pulizija bin-numru tas-servizz PC328:

1. Irrendejt ruhek kompliċi ta' frodi billi b'mezzi kontra l-ligi jew billi għamilt użu ta' ismijiet foloz, jew billi nadejt b'qerq iehor, ingann, jew billi wrejt haġa b'ohra sabiex iggieghel titwemmen l-eżistenza ta' intrapriži foloz, jew ta' hila jew setgha fuq haddiehor jew ta' krediti immaginarji, jew sabiex tqanqal tama jew biza dwar xi grajja kimerika, għamilt qliegh bi hsara ta' aktar minn hames mitt ewro (€500) iżda inqas minn hames elef euro (€5,000), għad-dannu ta' Transport

Malta u/jew Infrastructure Malta u/jew l-Gvern ta' Malta u/jew l-Korp tal-Pulizija u/jew entitajiet ohra;

2. Kif ukoll talli fl-istess data, lok, u cirkostanzi bi hsara ta' haddiehor, irrendejt ruhek kompliċi ta' frodi nnominata billi ghamilt xi qliegh b'qerq ta' aktar minn hames mitt ewro (€500) iżda anqas minn hamest elef euro (€5000) ghad-dannu tal-istess entitajiet;
3. Irrendejt ruhek kompliċi fl-ghoti ta' dikjarazzjonijiet foloz jew taghrif falz lil Awtorita' pubblika, kif ukoll komplici fl-użu tal-istess dikjarazzjonijiet foloz;
4. U aktar talli bhala ufficjal jew impjegat pubbliku, sirt hati ta' reat li kellek tissorvelja biex ma jsirx jew li minhabba l-kariga tieghek kellek id-dmir li timpedixxi;

Il-Qorti hija gentilment mitluba sabiex f'każ ta' sejbien ta' htija tikkundanna lill-akkużat ghall-hlas ta' spejjez li jkollhom x'jaqsmu mal-hatra ta' esperti jew periti fil-proċeduri b'hekk kif ikkontemplat fl-artikolu 533 tal-Kapitolu 9 tal-Ligijiet ta' Malta.

Il-Qorti kienet mitluba ukoll biex skond dak li hemm mahsub fl-artikolu 190 tal-Kap 9, f'każ ta' sejbien ta' htija, l-Qorti ghandha tordna l-interdizzjoni ġenerali perpetwa minhabba l-fatt li l-imputat kien ufficjal pubbliku meta wettaq ir-reati li qed jiġi akkużat bihom;

Il-Qorti kienet gentilment mitluba sabiex tapplika mutatis mutandis id-dispożizzjonijiet ta' l-artikolu 5 tal-Att Kontra -Money Laundering, Kapitolu 373 tal-Ligijiet ta' Malta, bekk kif ikkontemplat fl-artikolu 23A(2) tal-Kapitolu 9 tal-Ligijiet ta' Malta fil-konfront taż-żewġ imputati;

Il-Qorti kienet ġentilment mitluba sabiex f'każ ta' sejbien ta' htija tikkundanna lill-akkużat għal hlas ta' spejjez li jkollhom x'jaqsmu mal-hatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitlu 9 tal-Ligijiet ta' Malta

Il-Qorti kienet mitluba wkoll biex skond dak li hemm mahsub fl-Artikolu 190 ta' Kap 9, f'każ ta' sejbien ta' htija, l-Qorti għandha tordna l-interdizzjoni ġenerali perpetwa minhabba l-fatt li l-imputat kien uffiċjal pubbliku meta wettaq ir-reati li qed jiġi akkużat bihom.

Rat is-sentenza tal-Qorti tal-Maġistrati (Malta) bhala Qorti ta' Ġudikatura Kriminali ta' 15 ta' Jannar 2024 fejn ma sabitx lil Matthew Azzopardi hati ta' ebda waħda mill-imputazzjonijiet miġjuba kontrih u konsegwentement, illiberatu minn kull htija u piena.

Rat ir-rikors tal-appell tal-appellant l-Avukat Ġenerali pprezentat fir-registru ta' din l-Onorabbli Qorti nhar fit 5 ta' Frar, 2024, fejn talab lil din l-Onorabbli Qorti sabiex jogħgobha thassar u tirrevoka is-sentenza appellata u minflok issib lill-appellat hati skont l-akkużi miġjuba kontra tiegħu u tinfliggi piena skont il-ligi.

L-aggravji huma ċari u manifesti u jikkonsistu fis-segwenti:

Illi fid-dsatax (19) ta' Jannar tas-sena elfejn erbgħa u ghoxrin (2024), l-esponent Avukat Ġenerali irċieva minghand il-Qorti tal-Maġistrati (Malta) bhala Qorti ta' Ġudikatura Kriminali l-atti proċesswali tal-proċeduri fl-ismijiet premissi.

Illi l-aggravji huma cari u manifesti u jikkonsistu filli l-ewwel Onorabbli Qorti fis-sentenza tagħha hawn fuq riferita, inter alia għamlet interpretazzjoni hażina tal-ligi u apprezzament żbaljat tal-fatti kif miġjuba li filfatt waslet għall-helsien tal-imputat mill-imputazzjonijiet miġjuba kontrih minhabba li, skond l-ewwel l-Onorabbli Qorti, il-fatti ma kienx fihom l-ingredjenti ta' reati kkontemplati fl-artikoli 18, 42, 141, 188, 189, 190, 308, 309 u 310 tal-Kodici Kriminali, Kapitolu 9 tal-Ligijiet ta' Malta;

Illi l-ewwel Qorti ddecidiet li tillibera lill Matthew Azzopardi minn kull reat kif prospettat mill-prosekuzzjoni għaliex fi kliem l-istess Qorti:

"Il-Korp tal-Pulizija nnifsu ma jistax jitqies li huwa soġġett passiv tar-reat jew li sofra xi telf patrimonjali b'riżultat tan-nuqqasijiet tal-uffiċjali tiegħu, għaliex m'hemm ebda prova li l-korp gie mitlub jirrimborsa jew effettivament irrifonda lill-klijenti tiegħu xi hlasijiet li pperċepixxa minn Infrastructure Malta għas-servizz ta' extra duties. In kwantu għall-allegat hlas doppju li gie percepit mill-imputat meta hadem l-extra duties waqt il-hin tax-xogħol ordinarju tiegħu, il-prosekuzzjoni ma zabite prova dwar il-blas tas-salarju tiegħu, prova li kienet essenzjali biex jintwera li bimputat għamel gwadann illegali permezz ta' pagament doppju;

In konkluzjoni il-Qorti tosserva illi jekk il-provi poċesswali, fosthom id-data track locations tal-mutur assenjat lill-imputat u localisations tat-telefon cellularui tal-imputati juru illi l-imputat gie mhallas indebitament għaliex kien skarta jew naqas milli jeżegwixxi d-doveri dettaljati lil fuq bażi ta' extra duty jew gie mhallas doppjament, dan jagħti lok għal jedd ta' azzjoni asili għar-rifutjoni ta' hlas għas-servizz li ma giex ipprestat bi ksur tal-obbligu kontrattwali rilevanti. Mingħajr, iżda, provi addizzjonali li jistabilixxu ukoll li l-imputat għamel dan il-qliegħ b'riżultat ta' qerq u ingann adsperat minnu, il-prova waheda ta' skartar minn fuq il-post tax-xogħol mhux biżżejjed għas-sejbien ta' htija għar-reat ta' frodi

Għaldaqstant, dan kollu maghdud hija l-fehma tal-Qorti li l-prosekuzzjoni naqset milli tipprova kif imiss diversi elementi tar-reat ta' truffa, u għalhekk ma tistax tinstab btija fl-imputat għar-reat taht l-artikolu 308 tal-Kap. 9.

[...]

Kif diga gie stabbilit fil-konsiderazzjonijiet li saru għall-fini tal-ewwel imputazzjoni dwar ir-reat ta' truffa taht l-artikolu 308 tal-kap. 9, hija nieqsa l-prova fil-grad meħtieġ fil-kamp kriminali għas-sejbien ta' htija għal-reat kriminali, dwar l-element tal-ingann. Kif diga gie stabbilit, il-fatt illi l-imputat jista' jkun li ma hadimx is-sighat kollha tal-extra duty li għalihom gie mħallas, għalkhemm jista' ifisser li kien qed jiskarta mix-xogħol, m'huwiex biżżejjed biex jiġi ppruvat l-element tal-ingann meħtieġ għal sejbien ta' htija għar-reat ta' qligh b'qerq. Inoltre, għalkhemm jista' jkun illi saru dikjarazzjonijiet mhux għal kollox veritieri jew korretti fl-invoices ipprezentati għal blas lill-klijent, in kwantu l-ammont ta' sighat mahduma fuq bazi ta' extra duty, ma giex ipprovat sodisfajentement in-ness bejn dawk id-dikjarazzjonijiet u l-imputat. Ma giex ipprovat l-angas l-element tat-telf lill-vittima u n-ness bejn dan it-telf u xi ingann perpetrated mill-imputat: kif gie abbondantement stabbilit, ma ntwerix li l-klijenti li talbu għas-servizz ta' extra duties bi hlas qatt ilmentaw mal-Korp tal-Pulizija li gew mgarqa u jew talbu rifiżjoni ta' xi pagament li gie effettwat lill-korp fir-rigward. Fuq kollox, ma giex ipprovat li l-imputat irċieva pagament in eċċess ta' dak li kien dovut lilu in kwantu dawk l-istanzi fejn l-ewwel nofs siegħa tal-extra duty kien jaħbat waqt il-hin normali tax-xogħol tiegħu.

Għalhekk il-Qorti ma tistax issib lill-imputat hati tar-reat minuri ta' frodi taht l-artikolu 309 tal-Kap. 9, addebitat fit-tieni imputazzjoni.

Il-Qorti kif gie kkunsidrat aktar qabel, tqis illi mill-provi li ressqet il-Prosekuzzjoni ma giex ipprovat sodisfajentement li l-imputat għamel dikjarazzjoni falza jew ta tagħrif falz dwar il-hidma tal-extra duties li kienu dettaljati lilu. Dan qed jingħad għaliex ma ngiebet ebda prova li l-imputat kien jagħmel dikjarazzjonijiet foloz dwar il hin li jkun irraporta għax-xogħol jew il-hin li ma baqax iwettaq id-dmirijiet ta'

extra duty, inkluż f' xi dokument li abbażi tagħhom kien jiġi komputat l-ammant donut mill-klijent li jkun talab għal extra duty. Minn ezami tal-provi processwali l-Qorti fehmet illi skond is-sistema li kienet tithaddem fir-rigward tal-extra duty, il- fattura għal-hlas kienet tinhareg in segwitu għal prestazzjoni tas-servizz, kienet tinhareg mhux lill-imputat iżda minn terzi mingbajr iżda, ma gie ppruvat kif imiss li dan sar jew kien isir bil-komplicita' tal-imputat Matthew Azzopardi skont kif mahsub fid-dispożizzjonijiet tal-artikolu 42 tal-Kap. 9. Kif gie stabbilit, ma jirriżultax li l-imputat kellu ebda invohiment fil-hrug tal-fatturi għall-hlas tal-extra duty, anke daww li qed jiġi allegat li kien fihom dikjarazzjonijiet foloz jew tagħrif falz dwar il-hinijiet ta' ħidma ta' extra duty.

Għaldaqstant l-imputat ma jistghax jinstab hati għar-reat taħt l-artikolu 188 tal- Kap. 9 u lanqas tar-reat konsistenti fl-użu ta' dokument falsifikat taħt l-artikolu 189 tal-Kap. 9.

Għal dawn il-motivi kollha, ma ssib lil Matthew Azzopardi hati ta' ebda waħda mill-imputazzjonijiet misjuba kontrih u konsegwentement, tilliberah minn kull ħtija u piena."

Illi l-esponent ihossu aggravat dwar il-fatt li r-raġunament li għamlet l-ewwel Qorti bid-dovut rispettt kollu, kien wiehed hażin, fejn fil-fatt dik il-Qorti għamlet interpretazzjoni u apprezzament ħżiena kemm tal-liġi u tal-fatti kif fil-fatt irriżultaw mill-atti processwali;

1) L-ewwel Aggravju - Apprezzament żbaljat tal-liġi u tal-provi fir- rigward tal-ewwel żewġ imputazzjonijiet:

Illi l-ewwel punt li qed jiġi trattat huwa fir-rigward tal-ewwel żewġ imputazzjonijiet li gie rinfaċċjat bihom l-appellat Matthew Azzopardi u cioe, is-segwententi:

1. Irrendejt ruhek kompliċi ta' frodi billi b'mezzi kontra l-liġi jew billi għamilt użu ta' ismijiet foloz, jew billi nqdejt b'qerq iehor, ingann, jew billi wrejt haġa b'ohra sabiex iggiegħel titwemmen l-eżistenza ta' intrapriżi foloz, jew ta' hila jew setgħa fuq haddiehor jew ta' krediti immaginarji, jew sabiex tqanqal tama jew biża dwar xi għrajja kimerika, għamilt qligħ bi hsara ta' aktar minn hames mitt ewro (€500) iżda inqas minn hamest elef ewro (€5,000), għad-dannu ta' Transport Malta u/jew infrastructure Malta u/jew Gvern ta' Malta u/jew l-Korp tal- Pulizija u/jew entitajiet ohra;

2. Kif ukoll talli fl-istess data, lok u cirkostanzi bi hsara ta' haddiehor, irrendejt ruhek kompliċi ta' frodi nnominata billi għamilt xi qliegh b'qerq ta' aktar minn hames mitt euro (€500) iżda anqas minn hamest elf euro (€5000) għad-dannu tal-istess entitajiet;

Illi l-punt tat-tluq huwa li qabel ma l-esponent jittratta l-provi li ġew pprezentati quddiem il-Qorti tal-Magistrati (Malta) bhala Qorti ta' Gudikatura Kriminali, irid jinqara u jigi analizzat dak li jipprovdi l-Kodiċi Kriminali, kapitolu 9 tal-liġijiet ta' Malta fir-rigward tal-akkużi addebitati lill-appellat,

Illi għal dak li jirrigwarda r-reat tal-komplicita', l-artikolu tnejn u erbghin (42) tal-Kodiċi Kriminali, Kapitolu 9, jipprovdi s-segwent:

"Persuna titqies kompliċi f' delitt jekk hija

(a) tkun tat ordni lil haddiehor biex jagħmel id-delitt; jew

(b) tkun ġieghlet li d-delitt isir b'mezz ta' rigali, wegħdiet, theddid, maniggi, jew eghmil qarrieqi, inkella b'abbuż ta' awtorità jew setgħa, inkella tat istruzzjonijiet biex isir id-delitt; jew

(c) tkun tat armi, għodod jew mezzi ohra li jkunu gew użati fl-egħmil tad-delitt, meta kienet taf li kellhom hekk jiġu użati; jew

(d) għad li ma tkunx waħda mill-persuni msemmija fil-paragrafi (a), (b) u (i), b'xi mod li jkun, xjentement, tkun għenet jew assistiet lill-awtur jew lill-awturi tad- delitt fl-atti li bihom id-delitt ikun gie ippreparat jew ikkunsmat; jew

(e) tkun xewxet lil baddiehor inkella sabbet il-volantà tieghu sabiex jagħmel id- delitt, jew wegħdet li wara l-fatt tassistih, tieqaf mieghu jew tikkompensah;

Illi preliminarjament għaldaqstant, fir-rigward tal-komplicita' il-ligi hija ċara, u cioe tishaq illi persuna tista' titqies bħala komplici f'numru ta' cirkostanzi, u irid jiġi ppreċizat li fil-każ odjern l-agir tal-appellat jinkwadra taht żewġ paragrafi ta' dan l-artikolu, u cioe, taht il-paragrafu (b) u (d) peress li kien hemm għemil qarrieqi u abbuż ta' awtorita' minn naha tieghu u jekk le, u sussidjarjament għal dan, li xjentement kien assista lill-awtur, jew awturi sabiex jippreparaw jew jikkunsmaw ir- reat,

Illi għaladarba gie stabbilit dak li jipprovdi l-Kodiċi Kriminali fir-rigward komplicita, huwa tajjeb li jiġi stabbilit ukoll dak li jipprovdu l-artikoli 308, 309 u 310(1)(b), u cioe is-segwentij;

"308. Kull min, b'mezzi kontra l-ligi, jew billi jagħmel uzu ta' ismijiet foloz, jew ta kwalifiki foloz, jew billi jinqeda b'qerq iehor, ingann, jew billi juri haja b'ohra sabiex igieghel titwemmen l-eżistenza ta' intrapriži foloz, jew ta' hila, setgha fuq haddiehor jew ta' krediti immaginarji, jew sabiex iqanqal tama jew biza' dwar xi grajja kimerika, jagħmel qliegh bi hsara ta' haddiehor, jehel, meta jinsab hati, il-piena ta' prijunerija minn sena sa seba' snin.

309. Kull min, bi hsara ta' haddiehor, jagħmel xi qliegh iehor b'qerq, mhux imsemmi fl-artikoli ta' qabel ta' dan is-Sub-titolu, jehel, meta jinsab hati, il-piena tkun ta' prigunerija minn xharejn sa sentejn jew il-multa.

310(1) *fil-kazijiet msemija f dan is-sub-titolu -*

(6) meta l-ammont ta' hsara magħmula mill-hati buwa aktar minn hames mitt euro (€500) iżda mhux aktar minn hamest elef euro (€5000), il-piena tkun ta' prigunerija minn sitt xhur sa erba' snin:

Iżda jekk il-piena stabbilita għar-reat rilevanti fl-artikoli precedenti ta' dan is- Sub-titolu tkun oghla mill-piena stabbilita f dan il-paragrafu, għandha tapplika l-piena l-ewwel imsemija miżjuda bi grad u fil-kaz tar-reat taht l-artikolu 294, il-piena hekk miżjuda ma tingħatax fil-minimu tagħha;"

Illi l-liġi u l-ġurisprudenza tagħna huma pjuttost cari fir-rigward ta' dak li huwa frodi u x'inhuma l-elementi tal-reat ta' frodi u jekk wiehed ihares lejn dak ikkontemplat mill-liġi u dak li jirriżulta mill-fatti tal-kaz odjern, kif ser jintwera' aktar il-quddiem f'dan ir-rikors tal-appell, huwa ċar li hemm il-frodi u li l-vittmi ta' din il-frodi huma bosta, fosthom il-Korp tal-Pulizija stess u kien l-appellat li kien wiehed minn dawk il-persuni li għamel gwadann minn din il-frodi;

Illi minghajr pregudizzju għal dak espost fil-paragrafu precedenti, mhux biss qiegħed jingħad li l-appellat kien wiehed tal-awturi tal-frodi, iżda li rrenda ruhu bhala kompliċi fi frodi fejn jekk hu ma kienx l-awtur ta' dik l-istess frodi, u kien għen, assista jew b'għemil qarrieqi gieghel li jsir dan id-delitt;

Illi f'dan l-istadju sejra tingħata harsa lejn il-ġurisprudenza nostrana fir-rigward tal-frodi, fil-fatt dina l-Onorabbli Qorti kif diversament presjeduta, fil-kawża fl-ismijiet **Pulizija v Anthony Francis Willoughby, deciza mill-Qorti tal-Appell Kriminali nhar it-12 ta' Frar 1999** sahqet is-segwenti:

"Fil-liġi ta' tagħna biex ikun hemm it-truffa jew il-frodi innominata irid ikun gie perpetrata mill-agent xi forma ta' ingann jew qerq, liema ingann jew qerq ikun wassal lill-vittma sabiex tagħmel jew tonqos tagħmel xi haġa li għibilha telf patrimonjali bil-konsegwenti qhigh għall-agent. Dan it-telf hafna drabi ikun jikkonsisti fil-vittma, propju għax tkun ingannata, volontarjament tagħti xi haġa lill-agent. Jekk l-ingann jew qerq ikun jikkonsisti f'rajżiri o artifizi" - dak li fid-dottrina jissejjah ukoll mise en scene. ikun hemm it-truffa; jekk le ikun hemm ir-reat minuri ta' frodi innominata."

Illi fis-sentenza fl-ismijiet il-Pulizija vs Lourdes Castillo, mogħtija nhar id-19 ta' Settembru 2012, il-Qorti tal-Maġistrati (Malta) bhala Qorti ta' Ġudikatura Kriminali, saħqet is-segwenti:

"Biex jissusisti r-reat tal-frodi jew truffa gie ritenut kostantement fil-ġurisprudenza u fis-sentenzi tal-qorti ta' tagħna illi iridu jikkonkorru diversi elementi. Ibda biex irid ikun hemm ness bejn is-sugġett attiv u s-sugġett passiv tar-reat u cioe' bejn min qiegħed jikkommetti r-reat u l-vittma. Hemm imbagħad l-element materjali ta' dana ir-reat, u cioe' l-użu ta' ingann jew raġġiri li jwasslu lil vittma sabiex isofri telf patrimonjali. Finalment huwa necessarju li jkun hemm l-element formali tar-reat konsistenti fid-dolo jew fl-intenzjoni tat-truffatur jew frodatur li nganna u dana sabiex jikseb profitt jew vantaġġ għalih innifsu. Jekk xi wieħed jew iktar minn dawn l-elementi buma nieqsa, allura ir-reat tat-truffa ma jistax jissusisti."

Illi fid-dawl tas-suespost, wieħed irid jgħaddi biex jezamina l-provi li ġew miġbura quddiem l-ewwel Qorti, fejn fil-fatt instemgħu diversi xhieda u jara jekk l-elementi tar-reat ta' frodi jissusistux. Illi jirrizultali gie stabbilit, anke permezz ta' dak li esprimiet l-Qorti tal-Maġistrati (Malta) bhala Qorti ta' Ġudikatura Kriminali fis-

sentenza tagħha, illi kien minnhu li l-appellat, kien hemm drabi, kif fil-fatt sahaq hu stess li fihom kellu ikun qieghed xogħol, iżda ma kienx;

Illi l-ewwel Qorti, bid-dovut rispettt kollu, b'mod skorrett, sahqet illi l-fatt li ma kienx fuq il-post tax-xogħol meta fil-fatt kellu ikun hemm, kien biss każ ta' skartar u mhux frodi, iżda naqset milli tapprezza l-fatt li kien hemm ftehim, kif fil-fatt irriżulta mill bosta messaġġi li ntbgħatu bejn numru ta' persuni differenti, li kien hemm ftehim sabiex jkopru lil xulxin.

Illi hawn mhux qed nitkellmu fuq okkazzjoni wahda fejn l-appellat ma kienx fuq il-post fejn kellu jkun fl-'extra' iżda kien hemm mekkanizmu li jithaddem bejn l-appellat u l-kollegi tiegħu fejn fl-'extra' kollega jkopri iehor fosthom lill-appellat minkejja li l-appellat ma kienx qieghed ikun fuq il-post tal-'extra' li jigi assenjat lilu u minkejja dan il-qerq li kienet iwettaq madanakollu kien jithallas tal-'extra' li ma jkunx hadem;

Illi, oltre minn hekk, magħdud ma dak li hemm fil-paragrafu precedenti, l-ewwel Qorti, ma haditx konjizzjoni, ukoll b'mod skorrett, ta' dak li hemm fil-messaġġi eżebiti mill-espert mahtur mill-Magistrat inkwirenti, Alvin Cardona u dan peress li skond l-istess Qorti peress li mhux kull mobile gie eżebiti ma tistghax tiehu konjizzjoni ta' messaġġi minn mobiles li infethu, in vista tal-fatt li l-mobile tal-imputat ma nfetax;

Illi fir-rigward tal-messaġġi li kienu qegħdin jintbghatu bejn in-nies kollha involuti f'din il-frodi massiċċa, l-ewwel Qorti kellha xorta wahda tiehu konjizzjoni tagħhom u mhux tiskartahom kif fil-fatt għamlet, u dan peress li ġew eżebiti minn espert mahtur mill-Magistrat f'inkjesta u għaldaqstant, espert li gie kkonfermat fil-mori tal-proċeduri u għaldaqstant kull ma jkun għabar u ppreżenta huwa meqjus li jkun ingabar sew u li huwa ammissibli quddiem l-Qorti, jikkostitwixxi prova u għalhekk ma għandux jigi skartat;

Illi fid-dawl ta' dan, jekk wiehed ikompli għalhekk biex ihares lejn u jezamina dak li qieghed jintqal fil-messaġġi ppreżentati mill-espert, ma jista jasal għal ebda

konkluzjoni oħra hlief illi kien hemm ftehim bejn dawn in-nies kollha, inkluż l-appellat sabiex jkopru lil xulxin, u dan fis-sens illi jekk kellhom ikunu qegħdin jagħmlu l-extra duty, kien ikun min kien fil-fatt qieghed jagħmel ix-shift normali tiegħu li jkoprilhom, waqt li dawk li suppost ikunu qegħdin jagħmlu l-extra duty fil-fatt ma jagħmluhx;

Illi s-sistema adoperata minnhom tant kienet effettiva illi minkejja li kien hemm xi istanzi fejn Infrastructure u Transport Malta Imentaw mal-Korp tal-Pulizija li ma kienx qieghed ikun hemm nies ikopru dawn l-inħawi, huma kienu jaraw li mmedjatement jkopru dawk l-inħawi, minkejja li min kien qieghed jagħmel l-'extra' ma kienx ikun hemm;

Illi oltre dak hawn fuq espost, wiehed għandu jifhem dak li hemm misjub a fol 216 tal-process fejn hemm eżebita korrispondenza li ntbghatet lin-nies kollha nvoluti, fosthom l-appellat, li fih, l-ispettur Pierguido Saliba, persuna li kienet qed torganizza din il-frodi, saħaq illi l-pulizija kellhom imorru fl-area sorveljata minn CCTV ġewwa l-Marsa, u l-unika konkluzjoni li wiehed jasal għaliha in vista ta' dan huwa l-fatt illi kellhom jagħmlu hekk sabiex jagħtu l-impressjoni li min kien qieghed jagħmel 'extra' kien fil-fatt fuq il-post, minkejja li ma kienx, tant hu hekk illi fl-ahhar ta' din l-email, jishaq is-segwent:

"Extra tajba nibzaw għaliha, ghax jekk tintilef ma nergawx ingibuha lura. Nahseb li kulhadd għandu jifhimni."

Illi maghdud ma dan il-punt wiehed irid ikompli jara dak li rrizulta mill-messaġġi li kienu qegħdin jintbghatu bejn il-persuni involuti, fejn f' messaġġ partikolari, mibghut nhar id-dsatax (19) ta' Settembru tas-sena elfejn u dstatax (2019), fil-hamsa u nofs u hames minuti ta' wara nofs in-nhar (17:35hrs) inghad is-segwent klijem:

*"Min hu TM ghada filgħodu il kacca mhux ha nifthuha u ha jhalluha
Auytomatic. Xorta nirhdu hsieb habba presenza."*

Illi dan il-kliem juri li kien hemm hsieb ċar fil-modus operanti ta' kull min kien involut, juri li kien hemm ftehim li ma ridux jagħtu l-impressjoni li ma kinux qegħdin jahdmu jew kienu qegħdin jahdmu b'inqas nies milli suppost,

Illi din l-organizzazzjoni li kellhom kienet wahda frawdolenti pero kienet ukoll uriet ċertu nuqqasijiet, u fil-fatt, ukoll lejn l-aħħar żmien qabel ma kienu nqabdu, wiehed mill-messaġġi li kien ntbghat u li tiegħu kien reċipjent l-appellat, kien is-segwent i nhar l-għoxrin (20) ta' Settembru tas-sena elfejn u dsatax (2019) fid-disgħa ta' filgħodu (09:00hrs):

*"Qed tara ala i ahhar darba adna li ma tridx tkun fatta li min hu bid
detail jamel l ewwel bicca u lahhar bicca"*

Illi l-iskema użata mill-appellat flimkien mal kollegi tiegħu kienet wahda effettiva, u tant kienet effettiva illi jekk wiehed ihares lejn dak li qalu l-entitajiet fil-konfront tal-akkadut, fosthom Frederick Azzopardi in rappreżentanza ta' Infrastructure Malta, li huma lanqas ma kienu jafu li qed isofru dannu;

Illi l-Ewwel Onorabbli Qorti kienet skorretta meta saħqet illi kellha tkun hemm xi talba ta' kumpens fir-rigward ta' iffrodar, l-elementi tar-reat ta' frodi mkien ma jinkludi li għandu ikun hemm talba għal kumpens u għalhekk il-fatt li ma saritx ma jnaqqasx xejn mill-fatt li fil-fatt il-frodi effettivament saret u għalhekk l-appellat kien ukoll hati tagħha, jekk mhux fl-għemil tal frodi per se, filli kien komplici billi ghen li dik il-frodi fil-fatt ssehh;

Illi nuqqas ta' rifużjoni ta' flus ma jfissirx li ma seħħx qerq;

Illi fid-dawl tas-suespost, l-esponent jishaq illi din l-Onorabbli Qorti għandha thares ukoll lejn dak li qalu kemm l-imputat kif ukoll Alexandra Galea Sillato, wiehed fl-istqarrija tiegħu, u l-oħra fix-xhieda li tat quddiem l-Qorti ta' Maġistrati (Malta) Bħala Qorti ta' Gudikatura Kriminali, li flimkien juru li l-appellat kien jaf perfettament dak li kien qiegħed isehh u kien parti minnu, u oltre minn hekk qatt ma rraportah u qatt ma waqqaf lil hadd milli jkompli jagħmlu;

Illi fl-istqarrija li tinstab a folio 209 u 210 tal-proċess, l-appellat jishaq li qabel l- 2019, kien talab lil Alexandra Galea Sillato sabiex twaqqfu mill-extra duties, izda xorta tkompla jtnizzel, ikompli fl-istqarrija biex jgħid li għali ma kienx ikun fuq il- post tal-extra u kien jaf li qed jithallas ta' extra pero qatt ma kien iqabbel il-paga ma dak li jkun hadem, u għaldaqstant mkien fl-istqarrija tiegħu ma jinnega l-fatt li kien thallas ta' xogħol li ma hadimx fil-konfront ta' extra duties il-Marsa;

Illi wiehed irid jara ukoll dak li tgħid Alexandra Galea Sillato fix-xhieda tagħha misjuba a fol 616 tal-proċess, fejn ntqal illi hi kienet il-persuna li tqassam ir-roster ta' kull min kien involut fis-sezzjoni tat-traffiku tal-pulizija, u saħqet illi:

"Pros: Issa fir-rigward tas-sinjura ta' Matthew Azzopardi u Francis Sciberras, tafhom lis-sinjuri?

Xhud: Kienu kollegi tiegħi fis-sezzjoni tat-traffic.

Pros: Sezzjoni tat-traffic, extra duty kienu jagħmlu?

Xhud: Iva.

Pros: Jigifieri kienu fuq il-lista li kellek ta' ufficjali li kienu lesti jagħmlu l-extra duty. U kont tassenjalbom xogħol ta' extra duty?

Xhud: Iva.

[...]

Pros: [...] Qatt irčevejt xi ilment rigward dan?

Xhud: Ilment ta' xix?

Pros: Rigward dan it-tip ta' extra?

Xhud: Minghand min imma ilment?

Pros: Ilment, irivejt xi ilment minghand xi hadd billi kont qed tagħmel hekk u mhux suppost tagħmel hekk?

Xhud: Le qatt hadd ma avviċinana, qatt hadd ma gibidilna l-attenzjoni, qatt hadd ma bghat ghalina, le xejn. Le xejn."

Illi l-ewwel Qorti, in vista ta' dak li qalu x-xhieda ukoll, qatt ma setgħet tasal għal-konkluzjoni ohra għajr li l-appellat kien jaf b'dak li kien għaddej u ma waqafx milli jkompli, lanqas ma waqqaf li min kien qiegħed jagħmlu, u għax qatt ma waslulhom ilmenti, lanqas ma jfisser li l-frodi ma kienx qiegħed iseħħ, anzi ifisser li l-frodi kien wiehed effettiv;

Illi oltre minn dak kollu hawn fuq espost, l-ewwel Qorti kienet ukoll skorretta meta saħqet li kien qiegħed isir hlas doppju, il-hlas ma kienx doppju li kellu isir u għalhekk ma kellhiex tingieb prova ta' hlas doppju u dan peress li fil hin ta' xogħol normali, u cioe mhux ta' extra, l-appellat kien qiegħed ikopri 'extra' ta' haddiehor u mhux tiegħu stess u għalhekk l-flus ta' dak l-'extra' kienu se jidhlu għand haddiehor u mhux għandu, fil-waqt li waqt l-'extra' tiegħu kien ikun hemm xi hadd qiegħed ikopri lilu;

Għaldaqstant, in vista tas-suespost, l-ewwel zewg imputazzjonijiet ġew ippruvati skond il-liġi.

II) It-Tieni Aggravju - Apprezzament żbaljat tal-provi u tal-liġi fir-rigward tat-tielet u raba' imputazzjoni.

Illi fir-rigward tat-tielet imputazzjoni addebitata lill-appellat, il-liġi, cioè, il-Kodiċi Kriminali jipprovdi s-segweni fl-artikolu 188:

"188(1) Kull min, sabiex jikseb xi vantaġġ jew benefiċċju għalih innifsu jew għal haddiehor, f'xi dokument mahsub għal xi awtorità pubblika, xjentement jagħmel dikjarazzjoni jew stqarrija falza, jew jagħti taġġrif falz, jehel, meta jinsab hati, il-piena ta' prigunerija għal żmien ta' mhux iżjed minn sentejn jew multa"

Illi il-liġi hija pjuttost ċara, u in vista tal-fatti u tal-provi hekk kif mressqa u kif spjegati ukoll fl-ewwel aggravju, joħroġ ċar illi dan ir-reat huwa ippruvat, speċjalment in vista tal-fatt li hawn hekk, bhal ma gara fl-ewwel żewġ imputazzjonijiet, hemm l-akkuza tal-komplicità u għaldaqstant, huwa ċar li dak li għamlu l-kollegi ohra li kienu qegħdin jahdmu mal-appellat meta taw informazzjoni falza fuq ir-roster li huwa kien jaf bih għax kien jaf li ma kienux qieghed jahdmu, u ma kinux qegħdin jahdmuh il-kollegi tiegħu, jirriżulta fi stqarrija falza. Illi b'konsegwenza ta' dan irreka benefiċċju fil-forma ta' hlas ta' 'extra' li fil-fatt ma hadimx;

Illi fir-rigward tar-raba' imputazzjoni addebitata lill-appellat, il-liġi tipprovdi s-segweni, cioè l-artikolu 141 tal-Kapitolu 9 jipprovdi illi:

"Barra mill-kazijiet li fihom il-liġi tgħid espressament liema huma l-pieni li għandhom jinghataw għar-reati li jsiru minn uffiċjali jew impjegati pubblici, kull uffiċjal jew impjegat pubbliku li jsir hati ta' reat ieħor li huwa kellu jissorvelja biex ma jsirx jew li minhabba l-kariga tiegħu huwa kellu d-dmir li jimpedixxi, jehel, meta jinsab hati, il-piena stabbilita għal dak ir-reat, miżjuda bi grad."

Illi mill-provi, jekk ma jirriżulta xejn iktar, jirriżulta u ma huwiex kontestat illi l-appellat kien membru tal-Korp tal-Pulizija u dan ifisser li kellu d-dmir bhala membru tal-korp illi jara li ma jsirux reati;

Illi mill-provi prodotti hekk kif spjegati ukoll fl-ewwel aggravju, irriżulta li jekk ma kien jaf b'xejn, kien jaf b'din l-iskema frawdolenti li kienet għaddejja u għalhekk kellu d-dmir li jwaqqafha u huwa propju hekk li ma għamilx, il-fatt li ma kienx għamel dak li kellu d-dmir li jagħmel, propju minhabba l-fatt li kien jaf b'dak li hu għaddej, jirriżulta filli hu rrenda ruhu hati ta' dak ir-reat b'dik l-ommissjoni;

Ghaldaqstant, it-tielet u r-raba imputazzjoni ukoll gew ippruvati skond il-liġi;

Illi fis-seduta tal-24 ta' Ġunju, 2024 l-Avukat Generali strah fuq ir-rikors tal-appell tiegħu, filwaqt li d-difiza għamlet is-sottomisjonijiet tagħha.

Ikkunsidrat,

Illi fiż-żewġ aggravji, l-Avukat Ġenerali qed jgħid illi sar apprezzament żbaljat tal-provi u tal-liġi. Din il-Qorti hija Qorti ta' revizjoni tas-sentenza tal-Qorti tal-Magistrati u għalhekk ma tbiddilx l-apprezzament tal-provi magħmul mill-Ewwel Qorti meta dik il-Qorti tkun legalment u ragonevolment korretta fl-apprezzament li hija kienet għamlet. Kif ritenut fis-sentenza mogħtija minn din il-Qorti diversament preseduta fl-ismijiet **il-Pulizja vs Julian Genovese**:¹ ‘

*‘hu principju ormaj stabilit fil-gurisprudenza ta’ din il-Qorti (kemm fil-kaz ta’ appelli minn sentenzi tal-Qorti tal-Magistrati kif ukoll fil-kaz ta’ appelli minn verdetti w sentenzi tal-Qorti Kriminali) li din il-Qorti **ma tiddisturbax l-apprezzament dwar il-provi magħmul mill-Ewwel Qorti jekk tasal għall-konkluzzjoni li dik il-Qorti***

¹ Deciza 31 ta Lulju 2008. Appell Numru 141/2008.

setghet ragonevolment u legalment tasal għall-konkluzzjoni li waslet għaliha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-Ewwel Qorti, izda tagħmel apprezzament approfondit tal-istess biex tara jekk dik l-Ewwel Qorti kienetx ragjonevoli fil-konkluzzjoni tagħha. Jekk izda din il-Qorti tasal għall-konkluzzjoni li l-Ewwel Qorti fuq il-provi li kellha quddiemha, ma setghetx ragjonevolment tasal għall-konkluzzjoni li waslet għaliha, allura din tkun raguni valida, jekk mhux addirittura mpellenti, sabiex din il-Qorti tiddisturba dik id-diskrezzjoni w konkluzzjoni (ara f' dan is-sens "inter alia" l-Appell Kriminali : "Il-Pulizija vs. Raymond Psaila et."² [12.5.94]; "Ir-Repubblika ta' Malta vs. George Azzopardi"³ [14.2.1989]; "Il-Pulizija vs. Carmel sive Chalmer Pace"⁴ [31.5.1991]; "Il-Pulizija vs. Anthony Zammit"⁵ [31.5.1991] u ohrajn.)

Illi appropozitu, din il-Qorti tirriferi għal dak li nġhad minn Lord Chief Justice Widgery fil-kawża "R. v. Cooper"⁶ (in konnessjoni mal-artikolu tal-ligi Ingliza s. 2 (1) (a) tal-Criminal Appeal Act, 1968) :-

"assuming that there was no specific error in the conduct of the trial, an appeal court will be very reluctant to interfere with the jury's verdict (in this case with the conclusions of the learned Magistrate) , because the jury will have had the advantage of seeing and hearing the witnesses, whereas the appeal court normally determines the appeal on the basis of papers alone . However, should the overall feel of the case – including the apparent weakness of the prosecution evidence as revealed from the transcript of the proceedings – leave the court with a

² Deciz mill-Qorti tal-Appell Kriminali nhar it-12 ta' Mejju, 1994.

³ Deciz mill-Qorti tal-Appell Kriminali nhar l-14 ta' Frar, 1989.

⁴ Deciz mill-Qorti tal-Appell Kriminali nhar il-31 ta' Mejju, 1991.

⁵ Deciz mill-Qorti tal-Appell Kriminali nhar il-31 ta' Mejju, 1991.

⁶ 1969] 1 QB 276.

lurking doubt as to whether an injustice may have been done, then, very exceptionally, a conviction will be quashed.”⁷

Jekk il-Qorti tal-Maġistrati tkun ghamlet xogħolha tajjeb, din il-Qorti ma tistax taqbad u tibdlilha s-sentenza tagħha, dimend li ma jkunx hemm raġuni valida. L-appellant jista' ma jaqbilx mal-konkluzjonijiet tal-Ewwel Qorti, madanakollu dan mhux biżżejjed biex din il-Qorti tibdel is-sentenza tal-Qorti tal-Maġistrati.

Illi fl-appell kriminali fil-kawża fl-ismijiet **Ir-Repubblika ta' Malta vs. Ivan Gatt**,⁸ ingħad illi :-

“Fi kliem iehor, l-ezercizzju ta' din il-Qorti fil-kaz prezenti u f'kull kaz iehor fejn l-appell ikun bazat fuq apprezzament tal-provi, huwa li tezamina l-provi dedotti f' dan il-kaz, tara jekk, anki jekk kien hemm versjonijiet kontradittorji – kif normalment ikun hemm – xi wahda minnhom setghetx liberament u serenament tigi emmnuta minghajr ma jigi vjolat il-principju li d-dubju ghandu jmur favur l-akkuzat u, jekk tali versjoni setghet tigi emmnuta w evidentement giet emmnuta...., il-funzjoni, anzi d-dover ta' din il-Qorti huwa li tirrispetta dik id-diskrezzjoni u dak l-apprezzament. Biex din il-Qorti, kif del resto gieli ghamlet – tiddisturba l-gudizzju ..., trid tkun konvinta li l-istess ma setghux, taht ebda cirkostanza ragjonevoli, jaghtu affidament lill-versjoni minnhom emmnuta.”

Din il-Qorti ma tkunx semgħet ix-xhieda hi kif tkun semgħathom l-Ewwel Qorti, u għaldaqstant din tal-ahhar ikollha vantaġġ peress li tkun semgħet ix-xhieda u rat il-komportament tagħhom meta dawn xhedu. Għaldaqstant, din il-Qorti tista' ma

⁷ Ara wkoll BLACKSTONE'S CRIMINAL PRACTICE (1991), p. 1392.

⁸ Deciz mill-Qorti tal-Appell Kriminali nhar l-1 ta Dicembru,1994.

taqbilx mal-Ewwel Qorti, iżda jekk din setgħet legalment u ragonevolment tasal għal dik il-konkluzzjoni din ma tistax taqbad u tbiddilha. Iżda, din il-Qorti tagħmel eżami approfondit biex tara jekk l-Ewwel Qorti setgħetx fuq il-provi li kellha quddiemha tasal b' mod "safe and satisfactory" għall-konkluzzjoni ta' htija.

Huwa prinċipju fundamentali tal-proċess penali li sabiex l-akkużat jiġi misjub hati tal-akkużi miġjuba fil-konfront tiegħu, tali akkużi għandhom jiġu pruvati **oltre kull dubju dettat mir-raġuni**. Fis-sentenza mogħtija mill-Qorti tal-Appell Kriminali fl-ismijiet **Il-Pulizija vs Peter Ebejer**,⁹ il-Qorti fakkret li l-grad ta' prova li trid tilhaq il-Prosekuzzjoni hu dak il-grad li ma jhalli ebda dubju dettat mir-raġuni u mhux xi grad ta' prova li ma jhalli ebda ombra ta' dubju. Id-dubji ombra ma jistgħux jitqiesu bħala dubji dettati mir-raġuni. Fi kliem iehor, **dak li l-gudikant irid jasal għalih hu, li wara li jgis iċ-ċirkostanzi u l-provi kollha, u b'applikazzjoni tal-buon sens tiegħu, ikun moralment konvint minn dak il-fatt li trid tipprova l-Prosekuzzjoni**.

Il-Qorti tissottolinea li huwa ben risaput li **l-apprezzament tal-provi għandu jsir mhux biss b'mod spezzettat u individwali iżda l-provi għandhom jiġu analizzati flimkien fl-assjem tagħhom sabiex wiehed jara x'inferenzi jew interpretazzjoni raġjonevoli u legali jista' jagħti lil dawk il-provi hekk interpretati**. Ma tistax tinstab htija jew nuqqas ta' htija sempliciment fuq analiżi individwali jew separata tal-provi. Dawn għandhom jiġu kkunsidrati kemm individwalment kif ukoll kompleksivament. Il-Ġudikant għandu jeżamina bir-reqqa l-provi rilevanti li jkollu quddiemu u mbagħad jiddeciedi l-kawża abbażi tal-liġi applikabbli, tal-gurisprudenza, u tal-provi li fl-opinjoni tiegħu huma konsistenti, konvinċenti u korroboranti.¹⁰

Illi għalhekk m'hemmx dubju li kollox jiddependi fuq **il-kredibilita` tax-xhieda** u dan billi din il-Qorti sejra tagħti qies l-imġieba, il-kondotta u l-karattru tax-xhieda, tal-fatt jekk ix-xhieda għandiex mis-sewwa jew hix kostanti, u ta' fatturi ohra tax-xhieda u

⁹ Deciz mill-Qorti tal-Appell Kriminali nhar l-5 ta' Dicembru 1997.

¹⁰ Appell Civili Numru. 140/1991/2 - Norbert Agius v. Anthony Vella et., deciz fil-25 ta' April, 2008 mill-Prim Imhallef Vincent De Gaetano u l-Imhallfin Joseph D. Camilleri u Joseph A. Filletti.

jekk ix-xhieda hix imsaħħa minn xhieda oħra, u taċ-ċirkostanzi kollha tal-każ, u dan ai termini tal-Artikolu 637 tal-Kap 9 tal-Liġijiet ta' Malta.

Artikolu 637 tal-Kapitolu 9 jipprovdi gwida ċara lill-Ġudikant kif għandu japprezza xhieda ta' xhud:

“id-deċiżjoni tithalla fid-diskrezzjoni ta' min għandu jiggudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xiehda għandhiex mis-sewwa jew hix konsistenti, u ta' fattizzi oħra tax-xiehda tiegħu, u jekk ix-xiehda hix imsaħħa minn xiehda oħra, u taċ-ċirkostanzi kollha tal-każ.”

Għandhom ikunu ndizzji evidenti li jorbtu lill-akkużat mar-reat u hadd iktar, anzi l-akkużat biss, li hu l-ħati u l-provi li jiġu mressqa, ikunu kompatibbli mal-preżunzzjoni tal-innocenza tiegħu. Illi għalhekk huwa mportanti fl-isfond ta' dan il-każ li jiġi ppruvat li kien l-imputat biss li għamel dak li gie akkużat bih u għalhekk il-Qorti sejra tikkonsidra kwalunkwe prova possibilment ċirkostanzjali li tista' torbot lill-imputat b' mod univoku bir-reati addebitati lilu.

Fil-fatt kif gie ritenut fis-sentenza fl-ismijiet **Il-Pulizija vs Carmelo Busuttil**:¹¹ “*Il-prova ndizzjarja ta' spiss hija l-ahjar prova tal-volta hija tali li tipprova fatt bi precizjoni matematika*”.

Illi huwa veru li fil-kamp penali, il-provi ndizzjarji hafna drabi huma aktar importanti mill-provi diretti. Hu veru wkoll li l-provi ndizzjarji jridu jiġu ezaminati b'aktar attenzjoni sabiex wiehed jaċċerta ruħu li huma univoċi.

Archbold fil-ktieb tiegħu **Criminal Practice**¹² b'referenza għal dak li qal Lord Normand fil-każ **Teper vs. R**¹³ jgħid:

¹¹ Deciza mill-Qorti tal-Appell Kriminali fis-sitta (6) ta' Mejju, 1961.

¹² 1997 Edition Para 10-3.

¹³ 1952.

“Circumstantial evidence is receivable in Criminal as well as in Civil cases; and indeed, the necessity of admitting such evidence is more obvious in the former than in the latter; for in criminal cases, the possibility of proving the matter charged by the direct and positive testimony of eye witnesses or by conclusive documents much more than in civil cases; and where such testimony is not available. The Jury is permitted to infer the facts proved other facts necessary to complete the elements of guilt or establish innocence. It must always be narrowly examined, if only because evidence of this kind may be fabricated to cast suspicion on another [...]. It is also necessary before drawing the inference of the accused’s guilt from circumstantial evidence to be sure that there is no other co-existing circumstance which would weaken or destroy the inference”.

Illi din hija eżattament il-pożizzjoni hawn Malta, kif fil-fatt ġiet konfermata b’sentenza fl-ismijiet **Il-Pulizija vs Emanuel Seisun**.¹⁴

Din il-Qorti thoss u tgħid li provi ċirkostanzjali huma bħal katina li tintrabat minn tarf għal tarf, b’sensiela ta’ għoqiedi li jaqblu ma’ xulxin u li flimkien iwasslu fl-istess direzzjoni. Sabiex l-evidenza ċirkostanzjali tkun is-sies ta’ sejbien ta’ htija, din trid tkun univoka, jiġifieri li tiponta biss u esklussivament lejn direzzjoni u konkluzjoni waħda u xejn hliet. Altrimenti, jekk iċ-ċirkostanzi jagħtu lok għal aktar minn konkluzjoni waħda, il-Qorti ma tkunx tista’ tistrieħ fuqhom biss biex tkun tista’ ssib htija.

Artikolu 638 tal-Kodiċi Kriminali jagħmilha ċara li huwa fid-dover tal-Prosekuzzjoni li ġgħib il-provi kollha u l-aħjar prova possibbli sabiex il-grad tal-prova tal-Prosekuzzjoni jintlaħaq b’suċċess. Jekk dawk il-provi jkunu jikkonsistu prinċipalment fil-verżjoni ta’ xhud waħdieni, il-Qorti xorta waħda tista’ tasal sal-grad ta’ prova

¹⁴ Deciza mill-Qorti tal-Appell Kriminali nhar d-9 ta’ Jannar, 1998.

rikjest fi procedimenti kriminali, jekk dak ix-xhud ikun ċie emnut; u dan peress li f' din l-eventwalita', din ix-xiehda ssir biżżejjed biex tagħmel prova sħiha u kompluta minn kollox, daqs kemm kieku l-fatt ġie ppruvat minn żewġ xhieda jew aktar. Fil-fatt l-Artikolu 638(2) tal-Kodiċi Kriminali jgħid li xhud wiehed waħdu, jekk emnut, huwa suffiċjenti sabiex fuq ix-xiehda tiegħu l-Qorti tkun tista' ssib ħtija. Dan il-prinċipju ġie kkonfermat f'diversi każijiet li dawn il-Qrati kellhom quddiemhom fil-passat.¹⁵ Jiġifieri huwa legalment korrett u permissibbli li Qorti ta' Ġustizzja Kriminali tasal li ssib ħtija f'persuna akkużata fuq ix-xiehda ta' xhud wiehed biss.

In oltre kif ġie ritenut mil-Qorti fl-Appell Kriminali fis-sentenza fl-ismijiet **Il-Pulizija vs Joseph Thorne**,¹⁶ mhux kull konflitt fil-provi għandu awtomatikament iwassal għal-liberazzjoni tal-persuna akkużata. Imma l-Qorti, f' każ ta' konflitt fil-provi, trid tevalwa l-provi u tasal għall-konkluzjoni tagħha.

F'dan il-kuntest, allura, l-akbar sfida li jkollhom il-Qrati fil-każijiet li jisimgħu hija li jiskopru l-verita' storika; u dan peress li l-evidenza li tingieb mhux dejjem tkun veritiera. Xhud jista' jkun konsistenti kemm fil-veritajiet, kif ukoll fil-gideb li jista' jkun qiegħed jgħid. U huwa għalhekk li jeżisti wkoll ir-reat ta' spergħur. Il-Qrati ma għandhomx is-setgħa li jaqraw l-imħuħ tan-nies. Il-Qrati jippruvaw jifhmu xi jkollhom f'moħħhom, f'qalbhom u fil-kuxjenza tagħhom in-nies li jidhru quddiemhom biss mill-kliem li jgħidu u mill-egħmil tagħhom. Il-Qrati jridu jistrieħu biss fuq il-provi li jkun ngiebu quddiemhom – cioe' l-evidenza diretta jew l-evidenza indiretta.

Għalhekk din il-Qorti sejra tgħaddi sabiex tevalwa l-evidenza li ngiebgħet quddiem l-Ewwel Qorti.

¹⁵ Ara fost oħrajn l-appelli kriminali sede inferjuri fl-ismijiet *Il-Pulizija vs Joseph Bonavia* ppreseduta mill-imħallef Joseph Galea Debono u datata s-6 ta' Novembru 2002; *Il-Pulizija vs Antoine Cutajar* ippreseduta mill-Imħallef Patrick Vella u deċiża fis-16 ta' Marzu 2001; *Il-Pulizija vs Carmel Spiteri* ippreseduta mill-Imħallef David Scicluna u deċiża fid-9 ta' Novembru 2011; Ara wkoll *Ir-Repubblika ta' Malta vs Martin Dimech* deċiża mill-Qorti tal-Appell Sede Superjuri u ppreseduta mill-Imħallfin Joseph Filletti, David Scicluna u Joseph R. Micallef u datata 24 ta' Settembru 2004.

¹⁶ Deciża fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imħallef Joseph Galea Debono

L-Ispettur Leanne Bonello¹⁷ xehedet nhar is-6 ta' Lulju, 2020 fejn spjegat illi nhar is-7 ta' Frar, 2020 hi flimkien ma xi kollegi taghha mill-Iskwadri tal-Frodi u l-Iskwadra Kontra l-Hasil tal-Flus, irċievew *briefing* minghand l-Assistant Kummissarju Ian Abdilla rigward allegazzjonijiet kontra membri tas-Sezzjoni tat-Traffiku fi hdan il-Korp tal-Pulizija. Dawn l-allegazzjonijiet kienu serq ta' fuel, skartar fuq il-post tax-xogħol, skorti ta' towing ta' dgħajjes fuq l-idejn, *construction u cranes* fuq l-idejn, tranġar ta' *tickets u protection money tal-construction*. Tgħid li hija giet assenjata sabiex tinvestiga ammont ta' pulizija fosthom l-appellat. Fost informazzjoni li ġew mgħotija kienet *data sheet* li fiha kien hemm *call profile, invoices* u dettalji, hin minn x'hin sa x'hin tibda u tispicċa l-*extra*, il-post tal-*extra*, *localization tal-mobile, invoice number* skont l-*extra duty* konċernata, l-entita' li hallset għall-*extra* u oħrajn. Id-diskrepanza li nstabu kien qed jindika li l-appellat ma kienx fuq il-post fejn suppost kellu jkun *extra* ġew immarkati bl-aħmar. Spjegat illi hi bdiet tqabbel id-dettalji mal-*extra* li gie mħallas u mal-*localization* li giet ipprovduta flimkien mal-workings, u b'hekk harget il-kalkoli taghha, u qalet illi anke skont ġustifikazzjonijiet li ngħataw waqt l-istqarrija tal-appellat illi ġew ikkonfermati u mnaqqsa, eżempju l-appellat spjega kif *extra* minnhom hija skorta u għalhekk hu mhux ser ikun *static* il-post fejn ikun u hi kkonfermat dan u naqqsitomlu. Minn hemm hareġ illi meta l-appellat kien qiegħed jithallas tal-*extra*, l-*localization* tiegħu wera li kien qiegħed bnadi oħra, fosthom taht l-antenna ta' lokalita' fejn joqgħod huwa stess, li kien qed jimmarka l-istess *localization* waqt li kien qiegħed frank. L-appellat irilaxxa stqarrija fejn spjega illi ma għandux lussu li jaħdem siegħat zejda u nfatti kien staqsa huwa stess lid-*detail officer* Alexandra Galea Sillato permezz t'email sabiex tieqaf tatieħ *extra duty*, iżda kopja ta' din l-email ma setax itiha dak il-hin. L-appellat spjega n-numri li huwa għamel użu minnhom. L-appellat spjega li hu ma jzommx *up-to-date* mal-pagamenti li jirċievi fir-rigward tal-*extra duty* minhabba li jkun għadda hafna żmien minn meta jkun ha-dem l-*extra* għal meta jkun thallas, għaliex ġieli jkunu xhur. Hu spjegalha illi qatt ma rċieva ammonti eċċessivi fil-paga li f'għajnejh jispikkaw bhala ammonti mhux dovuti lejha. Meta mistoqsi fejn kien ikun fl-*extra duty* meta suppost kien ikun Transport Malta, Marsa l-

¹⁷ Fol. 9 et seq tal-process.

appellat irrisponda li bħala Taqsima tat-Traffiku, huma jkunu qed iduru, qatt ma jkun qed jabbanduna l-area tiegħu. Meta kien jidher Ħal Tarxien dan għall-fatt li hija lokalita li żżomm it-traffiku. Meta mistoqsi għalfejn ċertu granet kien qed jidher Tarxien u anke Mater Dei, huwa spjega li kien hdejn missieru li kien ilu erba' xhur l-isptar. Meta mistoqsi fuq l-*extra* ta' Transport Malta f'dati oħra u qed jidher Tarxien huwa rrisponda l-istess u cioe' li huwa jkun *roaming*. Mistoqsi rigward *extra* hdejn Galletta, MIA Tarxien u Birkirkara fl-akwati tal-Laqxija huwa rrisponda li ma jiftakarx. Huwa zied jgħid li ġieli jaħdem fl-area ta' fuq ta' Malta u ammetta li ġieli mar Paris Garage waqt ix-xogħol. Mistoqsi rigward *extra* ta' Transport Malta ġewwa l-Imsida f' 8 t' Awwissu, 2019 fejn huwa deher Birkirkara akwati ta' Laqxija, San Pawl u Saqqajja r-Rabat, huwa rrisponda li kien frank u ma kellu xejn imnizzel bħala *extra* jew mod iehor. Meta mistoqsi fejn kien il-garaxx privat tiegħu huwa rrisponda li kien ġewwa Triq il-Ġdida, Ħal Luqa viċin tal-Balal. Mistoqsi rigward *fixed points* nhar is-17 ta' Settembru, 2019, huwa stqarr li jkunu żewġ pulizija fl-istess hin, wiehed mat-*traffic lights* u l-iehor idur l-area. Mistoqsi dwar *extra* ta' Transport Malta fl-14 t' Ottubru, 2019 kien qed jidher fl-akwati ta' Tarxien, Paola, Gudja, Birkirkara u hdejn Polidano ġewwa Ħal Luqa huwa rrisponda dejjem li kien qiegħed ikun *roaming*. Sussegwentament fit-tieni stqarrija tiegħu l-appellat gie muri email mill-Ispettur Pierre Guido Saliba ta' 23 t' Awwissu, 2019 sabiex waqt l-*extra* ta' Transport Malta kulhadd jibqa' f'postu u ma johroġx barra mill-area. L-appellat qal li kien konoxxenti ta' din l-email iżda fuq ix-xogħol jekk jibgħatuh x'imkien iehor, hu jmur. L-appellat spjega li jaħdem bil-mutur u l-iskop tal-mutur kien sabiex jiċċaqlaq ma jkunx statiku. Żied li hu jilbes l-uniformi u għal dak li jgħajjtulu għalih is-Superjuri tiegħu jaqbad u jmur. Huwa qal li jkun biċ-ċellulari privat u bir-radio tax-xogħol dejjem mixgħul u dan sabiex ikun disponibbli dejjem. Qalet illi hija giet notifikata b'ċedola ta' depożitu fin-nom tal-appellat fl-ammont ta' €2,022.11, iżda dan wara li ġew registrati l-akkużi.

In kontro-eżami qalet illi l-appellat ma kienx ipprovdha b'kopja tal-email fejn hu kien qal l-isuperjuri tiegħu sabiex ma jibqgħux jagħtuh *extra duty*. Skond id-*detail* kien ikollu *fixed point duties* u apparti minn hekk Transport Malta kienet tkun fuq il-post u

cioe' l-Marsa, meta kien qed jidher per eżempju Birkirkara li ma għandix x'taqsam mal-area. Spjegat illi ma kienx ikun *roaming* iżda *fixed point*.

In kontro-eżami nhar it-2 ta' Mejju, 2023¹⁸ tghid li fir-rigward tal-allegazzjonijiet fil-konfront ta' Matthew Azzopardi kienu dwar l-iskartar waqt l-*extra duty*. Hija elaborat illi ma kienitx bdietha hi din l-investigazzjoni għaliex kienet bdiet mill-Internal Affairs fejn kien jidhol *localization*, skartar ecc. Hija rċeviet kollox *backdated* fl-2020 ta' *localisations* ta' 2018 u 2019 u allura hi żgur ma setgħetx tmur *back in time*. Spjegat fuq liema numri hija kienet hadmet u ghan-numru 79541128 il-*localisation* tiegħu kienet kollha *blank*. Kienet kellmet lill-Ispettur Bunce u qaltlu dwar dan u li għalhekk ma setgħetx tibgħat għall-appellat. Infatti hija kienet bagħtet għalih at a *later stage* għaliex kollox beda jiġi *diverted* fuq in-numru tas-servizz tiegħu. Tghid li hija hadmet fuq ir-rosters li ġew esebiti mill-Ispettur Justin Camilleri. Spjegat li taf li ġew elevati details mill-ufficju t' Alexandra Sillato u anke ġew esebiti dawk li kellhom il-*control room* mill-Ispettur Justin Camilleri. Ikkonfermat illi l-*localisations* mhux hi talbithom. Tghid li l-*invoices* qatt ma ġew iffirmati mill-appellat iżda minn Norman Xuereb.

L-appellat irilaxxa stqarrija¹⁹ nhar l-24 ta' Frar, 2020 fejn qal li hu mizzewweg u għandu żewġt itfal, fosthom tifel bl-awtizmu u li hafna drabi matul il-gimgha jkollu t-terapiji. Mistoqsi jagħmilx part-time jghid li ma jlahhaqx u nfatti talab mas-Surgenta Sandra sabiex ma jkollux *extra*. Spjega li kopja ta' din l-email ma kellux. Spjega illi xorta kien ikun hemm każijiet fejn kien jiftaħ id-*detail* u jsib li kellu *extra*. Kien għamel ukoll *subject form* indirizzata lid-*detail officer* li ma riedx jagħmel iktar *extra*, dan kien qabel bdiet is-sena 2019. Mistoqsi jekk għandux villegjatura, huwa wieġeb fin-negattiv u li hu w il-mara ilhom jghixu mal-kunjata sa mill-2018 u li qabel kienu jikru. Mistoqsi x'għandu bhala assi *immovable* huwa wieġeb xejn. Mistoqsi għandux muturi, huwa wieġeb li għandu tnejn u li wiehed minnhom jieħdu għat-tiswija u service B'Kara Laqxija. Spjega kif għandu żewġ numri go mobile wiehed u cioe' wiehed jużah meta jkun xogħol u l-ieħor meta jkun frank. Qal li hu stazzjonat it-traffic u li kien ilu juża l-

¹⁸ Fol. 661 et seq tal-process.

¹⁹ Fol. 209 et seq tal-process.

mutur tat-traffik sa minn Frar jew Marzu 2019. Mistoqsi kif taħdem l-*extra*, huwa qal li tircievi d-detail b'email u timxi magħha. Mistoqsi min jiehu hsieb l-*extra* u d-detail tax-xogħol, hu wiegeb li s-surgenta Sandra u meta tkun nieqsa s-surgent Norman. Jgħid li hu ma joqghodx iqabbel l-*extra* u fl-affarijiet ta' karti hu xi ftit traskurat. Jgħid li hu qatt ma hares lejn total u staqsa lilu nnifsu minn fejn ikunu ġew dawn. Mistoqsi dwar l-informazzjoni li għandhom dwar irregolaritajiet fis-sezzjoni tat-traffiku, hu wiegeb li ma kienx hemm xi haġa li seta' jgħid. Mistoqsi kemm tkunu pulizija waqt kull shift tal-*extra* huwa wiegeb żewġ muturi u ta eżempju Garibaldi. Mistoqsi jispjega kif suppost kien *extra* Transport Malta nhar it-23 ta' Frar, 2019 bejn 2.30pm u 10pm u kien qed jidher fil-*vicinitajiet* ta' Tarxien bejn 15.57 u 20.25hrs, huwa wiegeb li huma dejjem ikunu *roaming* u skartat ma jkunx u li fl-akwati ta' Tarxien ikun hemm it-traffiku. Mistoqsi jispjega kif waqt li suppost kien qiegħed extra VAT nhar il-21 ta' Marzu 2019 bejn 4am u 9am, kien qed jidher San Pawl bejn 06.58 u 08.43hrs, huwa wiegeb li tad-dwana u tal-VAT jista' jkun jagħmlu surprise inspections tal-Virtu jew Tirrenja u ġieli marru taht Kordin. Minn hemm iwaqqfu *truck* u jekk ikunu qed jiċċekjawlu x-xogħol mal-invoices isuqu warajh, skond fejn ikun sejjer bix-xogħol. Mistoqsi jispjega kif waqt li suppost qiegħed extra Transport Malta Marsa nhar it-8 t' April, 2019 bejn 6am u 2pm iżda kien qiegħed jidher fil-*vicinitajiet* ta' Tarxien bejn 12:32 u 13:29 hrs u Mater Dei fl-12.10 hrs wiegeb li jaf li missieru kien għamel kwazi erba' xhur l-isptar bil-ftuq iżda ma kienx jaf jgħid fejn iċċaqlaq wara. Mistoqsi jispjega kif waqt li suppost qiegħed *extra* Transport Malta Marsa nhar id-29 t' April, 2019 bejn 6am u 14pm, qiegħed jidher fil-*vicinitajiet* ta' Tarxien bejn 10.26 u 13.14hrs, l-appellat spjega illi huma qatt ma kienu tal-post, jigiġifieri kien *roaming*. Mistoqsi jispjega kif suppost kien qiegħed *extra* Galletta nhar id-9 ta' Mejju, 2019 bejn 6am u 14pm iżda kien qed jidher fil-*vicinitajiet* ta' MIA f' 15.12. Tarxien 16.18 sa 16.41 u B'Kara Laqxija 18.16, huwa wiegeb li ma jiftakarx. B'Kara Laqxija huwa vicin hafna ta' Perry Garage u mistoqsi kellux xi haġa xi jgħid huwa qal li mhux se jgħid li qatt ma għadda waqt il-hin tax-xogħol u li hu normalment jaħdem in-naħa tat-Tramuntana. Mistoqsi għalfejn kien l-Isla nhar id-9 ta' Lulju, 2019 19.56 sa 20.15 meta suppost kien qiegħed *extra* MTV Floriana, huwa spjega illi fl-MTV huma jeskortaw lil VIPs u jikkontrollaw it-traffiku u zied jispjega illi fuq id-*detail* jidher li kellu struzzjonijiet biex jirraporta għand l-

Ispettur Sant fejn xi struzzjonijiet kien ha zgur. Mitlub jispjega kif kien frank nhar it-18 ta' Lulju, 2019 u gie ordnat *extra* kuncert il-Furjana u thallas bejn 4am u 1pm, filwaqt li kellu *escort duty* f' 8pm huwa qal li bhal ma kienu raw fid-*detail*, dawn jaqghu fl-istess numru ta' struzzjonijiet ghaliex kienu tal-istess kuncert. Mistoqsi fejn kien l-*escort duty*, huwa wiegeb li ma jafx fejn kien mar. Mistoqsi jispjega kif nhar it-28 ta' Lulju, 2019 hu kien 2nd watch imma thallas *extra* minn 7pm sa 10pm sabiex jaghmel *extra* hdejn il-mini ta' Santa Venera u c-cellulari tieghu kien qed jidher San Pawl f' 22.26hrs, huwa wiegeb li jkun irid jara d-*detail* ghax ghalih ma kienx qed jaghmel sens. Mistoqsi jispjega kif waqt li suppost kien qieghed extra Transport Malta nhar is-6 t' Awwissu, 2019 bejn 6am u 14pm kien qieghed jidher fil-vicinitajiet ta' Tarxien 06.01 sa 06.32, 08.37 sa 09.52, 10.06, 11.24, 12.10 u 13.10, huwa wiegeb li ma jistax jghid li jiftakar u li xtaq li jsib cans u jiccekja d-*details* hu. Mistoqsi jispjega kif waqt li suppost kien extra Transport Malta Msida nhar it-8 t' Awwissu, 2019 bejn 6pm u 4am, kien qieghed jidher fil-vicinitajiet ta' B'Kara Laqxija 19.11 sa 19.36hrs, San Pawl 21.12hrs u s-Saqqaja 21.24hrs, l-appellat wiegeb illi hu kien '*off*' u ma kellu xejn fid-*detail* bhal ma kienu raw. Mistoqsi jispjega kif waqt li suppost kien qieghed extra Transport Malta nhar il-21 t' Awwissu, 2019 bejn 6am u 14pm, kien Luqa Polidano dakinhar fis-13.55, huwa wieheb illi skond il-*localization* qeghda vicin Garibaldi roundabout u l-Kunsill tal-Ewropa, izda bhala gurnata partikolari ma jiftakarx. Mistoqsi kif waqt li sippost kien *extra* Transport Malta Marsa nhar is-17 ta' Settembru, 2019 bejn 06.00 0 14.00 hrs jidher li kien hemm xi hinijiet li kien Tarxien u Paola, huwa wiegeb li kienet *rush hour*. Mistoqsi jispjega kif waqt li suppost kien extra Transport Malta Marsa nhar is-26 t' Ottubru, 2019 bejn 06.00 u 14.00hrs izda kien qieghed Tarxien, Paola, B'Kara Paris u B'Kara Laqxija bejn 06.19 u 13.37hrs spjega illi jista' jkun il-każ li jkunu xoghol Transport Malta imma dak il-hin ukoll ikun hemm tad-*duty*. L-appellat spjega illi mhux tad-*duty* kienu jlahhqu lil tal-*extra*, imma jekk hu kien barra u nqala xi haġa fl-akwata, jekk seta' jghin kien jassisti. Mistoqsi li dakinhar tas-17 ta' Settembru, hu kien fixed-point u x'kellu jghid dwar dan, l-appellat spjega illi jekk qeghdin tnejn min-nies kellek wiehed jiehu hsieb il-lights u iehor jekk ikun hemm bzonn *roaming*. L-ordnijiet kienu jkunu li jiehdu hsieb li ma jkunx hemm traffiku u ghalhekk wiehed kien jiccaqlaq u l-iehor kien jibqa' mal-lights. Mistoqsi jispjega kif nhar l-14 ta' Novembru,

2019 suppost kien Transport Malta, Marsa iżda kien f'lokalitajiet oħra, jgħid li kien *roaming*. Mistoqsi x'kien għamel bil-flus tal-*extra* u kienx qasam xi flus ma' min kien dahhlu fl-iskema, l-appellat wiegeb illi l-paga jzommha għalih u jgħid li s-sistema tal-*extra* fil-korp hija xi haġa komuni. Jgħid li *extra* waqt il-hin tax-xogħol huwa ma jagħmilx u qatt ma għatta lill-haddiehor. Hu kien jara kollox minn fuq *id-detail* u hu qatt ma ha hlas fuq il-post u jgħid li fir-rigward tat-towing ta' dgħajjes kbar ma jafx kif jingabar il-hlas. Mistoqsi jekk qattx għamel *extra duty* ma' Swaey Bros, Lonzu Garage u/jew Grixti, huwa wiegeb fin-negattiv. Rigward l-*extra* ma' *cranes* u siti ta' kostruzzjoni jgħid li ma jafx kif isiru l-bookings u hu jimxi fuq *id-duties* tiegħu. Mistoqsi kemm idum sabiex jithallas għall-*extra*, jgħid li tant idum li qas jiċċekja xi jkun qabad. Mistoqsi li xi kuntratturi jgħaddu l-flus lill-pulizija tat-traffik sabiex dawn jagħlqu għajnejhom fuq diversi kontravenzjonijiet, l-appellat wiegeb illi huma kellhom nies li wegġgħu minhabba *trucks* li taqalhom u għalhekk żgur mhux ser jgħattilhom. Fir-rigward tal-*fuel* tal-mutur huwa spjega kif huwa jagħti l-*fuel* lill-mutur tiegħu u meta jkollu bżonn, isaqsi lis-surgent jew il-maġġur għal voucher. Mistoqsi dwar pressjoni fuq kull pulizija sabiex kull meta jagħtu l-*fuel*, hames (5) litri lura minn kull għaxra (10) li jitfgħu, huwa qal li ma jafx biha din.

Charmaine Zammit²⁰ xehedet għan-nom ta' Vodafone Malta Limited nhar l-14 ta' Settembru 2020 fejn qalet illi kienu ġew mitluba nhar il-15 ta' Frar, 2020 fuq numru 99000328 li rrizulta li huwa rreġistrat fuq l-appellat. Hija pprezentat CD fejn qalet li hemm *localization, registration details* fuq it-telefonati u *call profile*.

Charmaine Zammit²¹ reggħet xehedet nhar id-19 t' Ottubru, 2020 fejn għaddiet lid-difiza kopja ta' CD u fejn qalet li l-*localisation* jitolgħu mal-*calls*. Spjegat illi minn-naħa tagħhom ikunu għaddew kollox kemm telefonati u kemm messaġġi.

In kontro-eżami nhar it-2 ta' Mejju, 2023 xehedet illi hi tiehu r-rapport u l-*localization* toħroġ b'mod awtomatiku mal-*call profile*. Qalet illi r-rapport gābitu hi mis-sistema. Hija spjegat kif idahħal in-numru u l-perjodu u toħroġ b'mod awtomatiku. Qalet li s-

²⁰ Fol. 220 et seq tal-process.

²¹ Fol. 236 et seq tal-process.

CDs li kienet ipprezentat, hejjiethom hija stess, iżda bħala informazzjoni li *keyat* setgħet kienet kollega tagħha. Id-difiza prezentat estratt allegatament mis-sit tal-Vodafone, madankollu hija ma setgħetx tixhed fuqha għax ma kienitx taf biha.

Anthony Bonnici²² xehed għan-nom ta' GO plc nhar l-14 ta' Settembru, 2020 u pprezenta rapport datat bejn it-12 ta' Settembru 2019 u d-9 ta' Settembru, 2020. Hu pprezenta *incoming SMSs u incoming calls*. Jgħid li l-mobile number konċernat kien irreġistrat fuq ċertu Jennifer Muscat.

Anthony Bonnici²³ reġa' xehed nhar id-19 t' Ottubru, 2020 fejn reġa' pprezenta *call u sms profiles* illi kienu taw lill-pulizija abbazi tar-request tagħhom, liema profili jkopru mit-23 ta' Diċembru, 2018 sa l-20 ta' Diċembru, 2019. Il-linja konċernata rrizulta li hija reġistrata fuq Ms Jennifer Muscat.

Spettur Bernard Bunce²⁴ xehed nhar id-19 t' Ottubru, 2020 fejn qal li nhar d-9 ta' Diċembru, 2019 kien ġie mitlub jinvestiga ittra anonima minn persuna li ddeskriva ruħu bħala *whistleblower* fejn indika numru ta' prassijiet hżiena li kienu qed isiru fit-taqsima tat-traffiku tal-pulizija. Fost dawn l-allegazzjonijiet kien hemm waħda partikolari li titkellem dwar l-*extra duty* li l-pulizija tat-traffiku kienu qegħdin jagħmlu max-xogħol, mal-kostruzzjoni tal-*flyovers* għewwa l-Marsa. Kien ġie allegat li waqt il-hin tax-xogħol, il-pulizija li kienu xogħol qed ilaħħqu lill-pulizija li ma kienux xogħol u li suppost kienu qegħdin *extra* u vici versa. Kien identifikat is-Surgent Norman Xuereb bħala l-persuna li kien qed jieħu hsieb din il-prassi u dan għaliex kien hu li jiltaqa' mal-ufficjali ta' Transport Malta u Infrastructure Malta għall-ħlas. Spjega illi meta entita' mhux fil-pulizija jkollha bżonn is-servizzi tal-pulizija titlob għal *extra duty*. Għalhekk dan ix-xogħol ma jsirx waqt il-hin tax-xogħol tal-pulizija iżda jsir wara. L-entita' meta jsir ix-xogħol tgħaddi l-flus lill-korp tal-pulizija u l-korp tal-pulizija jhallas lill-pulizija. Elabora billi qal illi jekk ma jkunx hemm pulizija bizzejjed u allura

²² Fol. 224 et seq tal-process.

²³ Fol. 238 et seq tal-process.

²⁴ Fol. 230 et seq tal-process.

l-extra tinhadem waqt il-hin tax-xogħol, dawk il-flus minflok jithallas il-pulizija, jibqgħu għand il-korp tal-pulizija. Hu kien talab ammont ta' dokumentazzjoni fosthom id-*detail* biex jara l-pulizija kuljum xi jkunu xogħol, il-lista tal-muturi sabiex jara liema pulizija kellu liema mutur assenjat lilu, id-*data track* biex tagħti l-lokazzjoni tal-muturi fejn jinsabu, l-irċevuti tal-ħlas ta' Transport Malta u ta' Infrastructure Malta u kif ukoll il-ħlasijiet li l-korp kien għadda lill-pulizija mis-sezzjoni tal-accounts. Meta hu rċieva d-*data track* innota li kien hemm ammont sostanzjali ta' minuti li ma kellhomx id-*data track*, jew qed jaħdem u l-mutur ma kellux id-*data track* installat. Irrizultalu li kien hemm pulizija li bdew jirċievu ħlasijiet waqt il-hin tax-xogħol. Peress li kellu data limitatata huwa talab lis-service providers biex jgħaddulhom id-data tal-mobile phones u meta rċieva l-informazzjoni kollha bdew herġin numru ohra t'ufficjali li allegatament ma kienux qed jersqu għall-*extra*. Kien hemm volum kbir ta' data li riedet tiġi analizzata u kien infurma lill-ufficjali tiegħu, ġew identifikati numru ta' spetturi u kull spettur ġie assenjat numru ta' pulizija. Sussegwentament infethet inkjesta u spjega kif kien hemm xift li beda jiftiehem ma xift ieħor biex waqt il-hin tad-duty ilħhaqu l-*extra* u *vice versa*. Jgħid li f'dan il-każ partikolari kien hemm żewġ numri tal-mowbajl involuti.

In kontro-eżami jgħid li hu xtaq jixhed b'mod ġenerali għaliex hu għaddha l-informazzjoni lill-ispettur Investigatur u hi kellha tidħol fid-dettal b'mod speċifiku. Mistoqsi jekk ivverifikax li dawk in-numri tal-mobiles huma tal-appellat, jgħid li hu vverifika kemm fuq in-numru ntern li l-pulizija kien ipprovda lill-pulizija, lill-*human resources* u kemm dak li jidher fis-sistema tal-pulizija.

Nhar it-8 ta' Ġunju, 2023, L-Ispettur Bernard Bunce²⁵ reġa' xehed in konto-eżami. Fejn mistoqsi fuq liema details hu kien hadem jekk hux dik tal-*control room* jew dik tas-Surgent Sillato, huwa wieġeb li kien hadem fuq tal-*control room*. Mistoqsi jekk bhala prassi jekk ikun hemm tibdil fid-*details*, dawn jitniżżlu u jinżammu mis-Surgent bhala *detail officer* u qatt ma l-*control room* ma jkunu jafu bihom, huwa wieġeb li jaqbel ma dan. Mistoqsi dwar il-verifiki tal-messaġġi ta' Whatsapp u li l-appellat qatt ma

²⁵ Fol. 680 et seq tal-process.

ssemma f'dan *ic-chat group* huwa wiegeb li qatt ma ssemma izda *fic-chats* kienu jirreferu għall-ftehim li kien isir mas-shift l-iehor. Spjega illi minn tnejn u tletin (32) mutur li saret l-ispezzjoni fuqhom, xi sebgha (7) biss kienu qed jibgħatu l-messaġġi tad-*datatrack*, l-oħrajn ma kienux qed jiffunzjonaw. Spjega li hu kien qagħad fuq il-*localization* tal-mobile għaliex *piu o meno* meta jaqbad, jaqbad mal-eqreb tower. Spjega li hu hadem fuq id-*data track* u għalhekk il-*location* tal-mutur u l-*location* tal-mobile u bdew ituh l-istess rizultat.

Spettur Timothy Zammit²⁶ xehed nhar id-19 ta' Novembru, 2020, fejn qal illi nhar il-11 ta' Frar, 2020 kien gie mitlub mill-pulizija fi hdan it-taqsimu tar-reati ekonomici sabiex jassisti fi tfittxijiet li kienu saru fil-*premises* tas-sezzjoni tat-traffiku u sussegwentament kien gie mitlub ukoll sabiex jgħaddi d-devices li kienu ġew migbura minghand il-pulizija individwali, lill-espert li kien mahtur parti mill-inkjesta u cioe' lis-Sur Alvin Cardona. Huwa pprezenta kopja tal-lista tal-*mobile devices* li kienu ġew mgħoddija lilu. Jgħid li l-*mobile* li kien elevat minghand l-appellat kien gie mmarkat bhala MOB 41. Spjega li kellu jgħbor ukoll kopja ta' xi mailboxes ta' xi pulizija tat-traffiku minghand il-MITA. Jgħid li giet a konjizzjoni tiegħu email mibgħuta mill-Ispettur Pierre Guido Saliba lill-membri kollha tat-traffiku fejn dan tal-aħħar elenka responsabilitajiet tal-pulizija li kienu qed jagħmlu *duty* m' Infrastructure Malta fl-akwati tal-Marsa.

Joseph Saliba²⁷ xehed nhar id-19 ta' Novembru, 2020 għan-nom tal-JobsPlus fejn esebiexxa l-*employment history* tal-appellat.

PC 7 Maurizio Agius D'Amico²⁸ xehed nhar id-19 ta' Novembru, 2020 fejn qal li l-appellat huwa membru tal-korp bin-numru 328 u beda fil-pulizija nhar it-22 ta' Frar, 2007 fejn gie stazzjonat it-taqsimu tat-traffiku. Nhar il-25 ta' Frar, 2020 l-appellat gie sospiz mill-Korp.

²⁶ Fol. 246 et seq tal-process.

²⁷ Fol. 252 et seq tal-process.

²⁸ Fol. 260 et seq tal-process.

L-Inġinier Fredrick Azzopardi²⁹ xehed nhar l-20 ta' Jannar, 2021 fejn qal li huwa l-Kap Eżekuttiv t' Infrastructure Malta u li kien ilu jokkupa din il-kariga sa minn Settembru 2018. Huwa spjega kif meta jkunu se jagħmlu xi xogħolijiet huma jirrikjedu l-assistenza għall-immanigjar tat-traffiku. Spjega kif fuq il-progett tal-Marsa huma talbu l-ghajnuna tal-pulizija. Bħala invoicing it-total tal-Marsa kien jammonta għal €534,016.19. Jgħid li meta kien ikun hemm xi laqgħat, dawn principarjament kienu jsiru mas-Surgent Norman Xuereb u meta kien igibilhom l-*invoices*, kienu jhallsu. Għal certu laqgħat, gieli kien prezenti wkoll l-Ispettur Pierre Guido Saliba. Jgħid li kien hemm ukoll Supretendent izda li ma jistax jiftakar min hu. Imma zied jgħid li s-Surgent Norman kien il-persuna li kien qisu *liason* mal-pulizija. Jgħid li gieli kien hemm kazijiet ta' *double invoicing* u gieli anke kien hemm rapporti li ma kienux hemm pulizija fit-triq u għalhekk kienu jgħbdu l-attenzjoni. Fil-maggorparti qal li kienu joqgħodu fuq dak rakkomandat mill-pulizija. Jgħid li meta kien naqas ix-xogħol, min-naha tagħhom, kienu għbdu l-attenzjoni sabiex jitnaqqsu l-pulizija u kien gie msejjah *meeting* f'dan is-sens u gie maqbul li jitnaqqsu l-pulizija. Jgħid li dejjem kien jiehu *feedback* dwar affarijiet li kien jgħbdilhom l-attenzjoni fuqhom.

In kontro-ezami spjega li huwa kien qed jittellem b'mod generali. Jgħid li kienu l-pulizija mill-investigazzjonijiet tagħhom li kienu ndunaw b'dan kollu u mhux huma.

In kontro-ezami nhar it-2 ta' Meju, 2023³⁰ fejn qal li jiftakar li kien hemm zewg cirkostanzi fejn kien hemm nuqqasijiet min-naha tal-pulizija tat-traffik. Jgħid li ma jafx jekk l-appellat kienu involut f'dawn in-nuqqasijiet u hu ma kienux kellmu u ma jafux. Mistoqsi jekk gewx sofruti danni, hu wiegeb fin-negattiv u qal anzi gieli kienu jcmplulhom fuq affarijiet ohra li ma kienux mifthema bħal xi kolluzjoni, il-pulizija kienu jattendu u ma kienux jintalbu hlas ulterjuri għal dan. Meta kienu jistaqsu dwar xi nuqqas, ir-risposti li kienu jiehdu mill-pulizija kienet tkun accettabli għalihom. Spjega li l-progett tal-Marsa kien mifruq fuq area kbira u cioe' mit-tardf t' Aldo Moro fejn kien hemm il-fabbrika tas-sufarini, sa fejn ir-roundabout ta' Rahal il-Gdid, jibqa'

²⁹ Fol. 271 et seq tal-process.

³⁰ Fol. 666 et seq tal-process.

tiela sar-roundabout ta' Santa Lucija u jibqa' sejjer sa ta' Garibaldi u jinzel 'l isfel u taqqad ic-cirku. Spjega li bhala servizz mill-pulizija kien tajjeb, anke bhala rati ta' hlas ghaliex Spettur ta' pulizija jiswa inqas minn ufficjal ta' Transport Malta.

Clint Axisa³¹ xehed nhar l-20 ta' Jannar, 2021 fejn qal li jokkupa l-kariga ta' Direttur tal-Infurzar ta' Transport Malta u li kien ilu jokkupa din il-pozizzjoni ghal madwar sentejn. Jghid li dwar il-progett tal-Marsa kien ikollhom diversi laqghat fejn kien ikun hemm prezenti l-Ispetturi Pierre Guido Saliba u Nicolai Sant kif ukoll is-Supretendent Walter Spiteri u s-Surgent Norman, fejn kienu jitolbuhom fejn jigu stazzjonati l-pulizija. Spjega kif kien ikollhom stazzjonati pulizija iktar fic-centru tal-Marsa, fic-centru ta' Hal Luqa, Hal Tarxien, il-Gudja, Santa Lucija u dawk it-toroq kollha illi jillidjaw ghall-progett tal-Marsa. Jghid li ghandu rispett lejn l-appellat izda ghandu d-dubbji tieghu jekk qattx kellmu. Spjega kif gieli kien hu li l-menta ghan-nuqqas ta' prezenza tal-pulizija. Jghid li kien hemm emails, izda minhabba s-server ta' Transport Malta *down* ma setax igibhom. Qal li kontroll fuq il-hlas hu ma kellux u dan ghaliex Infrastructure Malta tiehu hsieb dan. Meta kien jilmenta dwar in-nuqqas ta' prezenza tal-pulizija kif kienu mifthemmin, jghid li wara ftit minuti kienu jigu l-pulizija u r-risposta dejjem kienet tkun ghax qeghdin fuq bicca xoghol ohra.

In kontro-ezami jghid li l-ilmenti tieghu saru tul il-progett tal-Marsa imma kien impossibli ghalih jidentifika dati.

Maria Dolores Fenech³² xehedet nhar il-25 ta' Frar, 2021 bhala Assistent Registratur tal-Qrati Kriminali fejn esebiet proces verbal dwar allegat abbuz fis-sezzjoni tat-traffiku.

Justin Camilleri³³ xehed nhar il-25 ta' Frar, 2021 fejn qal li stazzjonat bhal pulizija fil-*control room* izda spicca fis-sena 2020. Hu gie mharrek sabiex jesebixxi d-*detail* tas-snin

³¹ Fol. 294 et seq tal-process.

³² Fol. 303 et seq tal-process.

³³ Fol. 403 et seq tal-process.

2018 u 2019 tas-sezzjoni tat-traffiku. Spjega li dawn kien ghaddihom lill-Ispettur Bernard Bunce. Huwa esebixxa DVD u qal li l-estrazzjoni kien ghamilha hu mid-dokumenti fid-*database tal-control room*.

In kontro-ezami nhar it-2 ta' Mejju, 2023³⁴ jghid li hu pprezenta biss id-*details* li kien hemm il-*control room* u mhux dawk li kellha s-surgent Sillato. Suppost meta tinbidel xi haga fid-detail, id-*detail officer* kien jibghatilhom verzjoni aggornata ta' dak id-dokument. Hu prezenta dawk li kellhom u jekk kienx hemm xi aggornamenti li ma waslux il-*control room* ma jafx. Ma jistax jeskludi li kien hemm xi aggornamenti, izda hu spjega x'suppost isir.

PC883 Shaun Cutajar³⁵ xehed nhar l-24 ta' Marzu, 2021 fejn gharaf lill-appellat quddiem l-ewwel qorti u qal li kien xhud tal-istqarrija tieghu u gharaf il-firem fuq l-istess stqarrija esebita fl-atti.

Spettur Danilo Francalanza³⁶ xehed nhar l-24 ta' Marzu, 2021 fejn gharaf lill-appellat quddiem l-ewwel qorti u dan ghaliex hu kien prezenti meta ttihditlu l-istqarrija mill-Ispettur Leanne Bonello u prezenti kien hemm ukoll Dr Mario Buttigieg.

Dr Kenneth Camilleri³⁷ xehed nhar l-4 ta' Mejju, 2021 fejn kien qal li *harget freezing order* ricentament u li l-Asset Recovery Bureau kienet ghadha ghaddeja bl-investigazzjonijiet taghha.

PS 1147 Antoine Fenech u PC 415 Randall Gili³⁸ xehedu konguvament nhar l-20 ta' Gunju, 2021 fejn qalu li kienu gew mahtura mill-Magistrat Inkwerenti sabiex jacedu gewwa l-garaxx tal-pulizija fejn hemm is-sezzjoni tat-traffiku, kien hemm sezzjoni tat-traffiku d-depot ukoll. Ix-xoghol taghhom kien jikkonsisti fit-tehid ta' ritratti tal-

³⁴ Fol. 670 et seq tal-process.

³⁵ Fol. 409 et seq tal-process.

³⁶ Fol. 411 et seq tal-process.

³⁷ Fol. 414 et seq tal-process.

³⁸ Fol. 417 et seq tal-process.

ufficini tat-traffiku, siggilar tal-istess ufficini, kif ukoll *searches* li saru fl-istess ufficini. Fl-istess inkarigu kien hemm it-tehid ta' ritratti xta' muturi kif ukoll xi dettalji minn fuq muturi tat-traffiku stess. Huma min-naha taghom prezentaw ir-ritratti.

Maria Geraldine Farrugia³⁹ xehedet nhar l-10 ta' Gunju, 2010 mis-sezzjoni tas-salarji tal-pulizija fejn esebiet dokumenti tal-*extra* li thallsu fl-2018 u l-2019.

Alvin Cardona⁴⁰ xehed nhar il-15 ta' Lulju, 2021 fejn qal li l-mobile tal-appellat kien illokjat. Jekk kien qed jidher *f'chat groups* ohrajn, kien ser jigi accessat x'qal u ma qalx. Jghid li evita metodi nvazivi sabiex ma ssirx hsara. Jghid li ma ttihdux pen-drives minghand l-appellat. Fir-rapport tieghu inghad illi c-cellulari bin-numri 41 tal-appellat ma kienx possibli li l-kontenut jigi accessat minhabba l-mod kif jinfetah ma giex provdut u metodi alternattivi gew ppruvati minghajr success.

Marilyn Lauria Marmara⁴¹ xehedet nhar il-15 ta' Lulju, 2021 fejn esebiet vera kopja tal-inkjesta dwar allegat abbu fis-sezzjoni tat-traffiku tal-pulizija.

PS 957 Colin Spiteri⁴² xehed nhar il-11 ta' Jannar, 2022 fejn qal li ma kellhomx access ghad-data track u li l-appellat l-ewwel kien juza GVP 555 u dan mill-14 sat-18 ta' Jannar, 2019 imbghad kellu mutur GVP 718 mit-23 ta' Jannar, 2019 il-quddiem. Hu xehed in rappresentanza tal-garaxx, u fil-garaxx dawn kienu registrati li kienu qed jintuzaw mis-Sur Azzopardi. Jghid li l-lista ta' min kien assenjat liema mutur, kienu ghaddewilu l-Ispettur Pierre Guido Saliba u l-Ispettur Nicky Sant. Hu gharaf lill-appellat quddiem l-ewwel qorti.

³⁹ Fol. 424 et seq tal-process.

⁴⁰ Fol. 443 et seq tal-process.

⁴¹ Fol. 483 et seq tal-process.

⁴² Fol. 591 et seq tal-process.

Supretendent Anthony Agius⁴³ xehed nhar il-21 ta' Frar, 2022 fejn qal illi bhala muturi huma ma jkollhomx ghand min ikunu assenjati u kull ma jkun jaf li hemm sittin mutur assenjati s-sezzjoni tat-traffiku. It-tqassim tal-muturi fuq il-pulizija individwali jkun mis-supretendent tas-sezzjoni tat-traffiku jew b'arrangement mad-*detail officer* taghhom. L-Ispettur Nicholas Vella kien ghaddielu lista ta' kif kienu mqassmin fil-passat il-muturi u kif kienu mqassmin dakinhar. Spjega li rrizultalu li l-appellat kien jahdem dejjem skond il-lista GVP 718 u meta ccekja fuq is-sistema tal-petrol dan qabel li kien l-appellat li kien jahdem b'dan il-mutur.

Alexandra Galea Sillato⁴⁴ xehedet nhar il-21 ta' Frar, 2022 fejn qalet li l-proceduri fil-konfront taghha kienu ntemmu u li hija kienet surget is-sezzjoni tat-traffiku u li kienet ilha hemm minn Ottubru 2005 sa Frar 2020. Spjegat kif ghal bidu kienet l-ufficju u f'2014 nizlet taghmel id-*detail* u cioe' tqassam in-nies u *commitments*. Dan kien isir kollox fuq dokument u mbghad kien jintbghat il-*control room* u lill-individwu via email. Fid-*detail*, l-*extra duty* kien jitnizzel bil-hin u l-post u dan skond il-persuna bin-numru. Id-*detail* kienet issir mil-lum ghal ghada. Qalet kif l-*extra* ta Transport Malta gieli kienet tinbidel f'temm ta' ftit minuti u jigifieri billi kien hemm hinijiet specifiki, kienu jinbidlu kemm il-hinijiet u kemm il-postijiet. Mistoqsija minn fejn kiejet tigi din id-direzzjoni sabiex jinbidlu dawn il-hinijiet, hija wiegbet li minghand Transport Malta. Dawn tal-ahhar kienu jikkomunikaw mal-kollega taghha s-Surgent Norman Xuereb u sussegwentament tigi emendata d-*detail* billi jew titnizzel bil-miktub fuq d-*detail* stess jew titnizzel bil-kompjuter. Tghid li wara dan id-*detail* ma kienitx terga' tintbghat. Mistoqsija kif il-pulizija kienu jkunu nfurmati b'dan il-bdil, hija wiegbet li probabbli kienu jaghmlu kuntatt bejniethom, b'mod informali u li kien ikun is-Surgent Norman li kien jinfurma lill-pulizija u mhux hi. Spjegat kif in-nies tal-*extra* kienu jkunu *off* jew *leave* jew ikunu *extra* diga' u per ezempju Transport Malta jkunu jridu jahdmu iktar hin, allura tara n-nies li hemm *extra* jistghux jibqghu. Tghid li kienu qishom ballun f'idejn Transport Malta. Qalet mhux billi tara Transport Malta Marsa, ghax il-progett ma kienx limitat ghal hemm biss, peress li bhala progett kien wiehed vast,

⁴³ Fol. 603 et seq tal-process.

⁴⁴ Fol. 616 et seq tal-process

allura pulizija jista' kien mitlub jmur oltre l-Marsa. Tghid li lista essac ta'min kien jaghmel l-*extra duty* ma kellix ghaliex imbghad tidra n-nies u gieli anke giet bzonn min ma kienx jaghmel *extra duty* ukoll. Il-hinijiet li kienu jigu mitluba minn Transport Malta u n-numru t'individwi li jkunu assenjati kienu jigu kkomunikati lis-Surgent Norman. Tghid li anke hi gieli ghamlet *extra duty* ghalkemm ftit u peress li hi ma ghandiex mutur kienet tmur toqghod hemm thares u tara li ma jehilx it-traffik. Hi dwar dan tkellmet mas-Surgent Norman u kien qalilha li hemmhakk ma jmur hadd u waqfet hemm. Tghid li hija kienet tkun id-dar pero' suppost kienet tkun *extra duty* innizzla u ghalhekk wehlet li wehlet. Dak iz-zmien tghid li s-Surgent Norman kien qalilha li tista' ma tmurx. Tghid li ma baqghetx taghmel hekk u cioe' li tibqa' d-dar meta kienet innizzla *extra duty* ghaliex kienu marru ghalihom. Tghid li l-appellat kien kollega taghha fis-sezzjoni tat-traffik u *extra duty* kien jaghmel. Gharfet lill-appellat quddiem l-ewwel qorti.

In kontro-ezami nhar it-2 ta' Meju, 2023⁴⁵ ikkonfermat illi hija kienet *detail officer* tas-sezzjoni tat-traffiku fejn kienet taghmel id-*detail* lill-pulizija tat-traffik. Mistoqsi jekk kienx hemm zmien fejn l-appellat kien ghamel *subject form* li hu ma riedx jaghmel *extra duty*, hija kkonfermat li dan kien minnu. Mistoqsija ghaliex hija baqghet tatih l-*extra duty*, hija wiegbet ghax kienu marsusin bix-xoghol. Spjegat kif kienet tintbghat email lill-*control room* u lin-nies tas-sezzjoni, u kienet tigi *printed* u jzommu kopja fil-file taghhom. Qalet ukoll li kuljum kienet tohrog wahda. Spjegat kif meta kien jinbidel xi haga kienet tigi mnizzla fid-*detail* taghhom, tas-sezzjoni tat-traffiku. Mistoqsija kienitx tigi mmarkata min-naha tal-*control room* hija wiegbet fin-negattiv. Tghid li d-*detail* kienet tinbdiel bosta drabi ghaliex gieli bniedem idum aktar extra, gieli jkun hemm tibdiliet f'postijiet ta' rotot u allura anke habba hin kienu jridu jirrangawhom minhabba hlas. In oltre, gieli anke fuq id-*detail* kien jidher li kienu suppost xoghol x'imkien ma Transport Malta u imbghad kellhom imorru skorta ma xi haddiehor.

⁴⁵ Fol. 672 et seq tal-process.

Joana Buttigieg⁴⁶ xehedet nhar id-29 ta' Marzu, 2022 fejn qalet illi hija *relationship manager* tal-kumpanija Loqus Buisness Intelligence u spjegat kif giet mitluba ggib id-*data track locations* tal-muturi GVP 706 u GVP 718 u dan ghas-sena 2019.

In kontro-ezami hija tghid illi qatt ma kien hemm talba sabiex jigu kkalibrati dawn il-muturi.

PL Quentin Tanti⁴⁷ xehed nhar it-12 ta' Mejju, 2022, fejn ipprezenta r-rapport tieghu li jikkoncerna hamsa u tletin mutur.

Ikkunsidrat,

Illi **l-ewwel aggravju** mressaq mill-Avukat Generali jirrigwardja apprezzament zbaljat tal-ligi u tal-provi fir-rigward tal-ewwel zewg imputazzjonijiet. L-ewwel zewg imputazzjonijiet jirrigwardjaw ir-reati ta' komplicita' ta' frodi b'ghemil qarrieqi u qliegh b'gherq.

Skont il-Kodici Kriminali, senjatament Artikolu 42 intitolat *Komplicità Fid-Delitti*, jinghad is-segwenti:

42. Persuna titqies komplici f' delitt jekk hija –

(a) tkun tat ordni lil haddiehor biex jaghmel id-delitt; jew

(b) tkun gieghlet li d-delitt isir b'mezz ta' rigali, wegħdjet, theddid, maniggi, jew eghmil qarrieqi, inkella b'abbuz ta' awtorita` jew setgha, inkella li tkun tat istruzzjonijiet biex isir id-delitt; jew

(c) tkun tat armi, ghodod jew mezzi ohra li jkunu gew uzati fl-egħmil tad-delitt, meta kienet taf li kellhom hekk jigu uzati; jew

(d) ghad li ma tkunx wahda mill-persuni msemmija fil-paragrafi (a),

(b) u (c), b'xi mod li jkun, xjentement, tkun ghenet jew assistiet lill-

⁴⁶ Fol. 631 et seq tal-process.

⁴⁷ Fol. 635 et seq tal-process.

awtur jew lill-awturi tad-delitt fl- atti li bihom id-delitt ikun gie ippreparat jew ikkunsmat; jew
(e) tkun xewxet lil haddiehor inkella sahhiet il-volontà tieghu sabiex jaghmel id-delitt, jew weghdet li wara l-fatt tassistih, tieqaf mieghu jew tikkompensah.

Illi l-figura tal-komplici tirrizulta kull meta jkun hemm wiehed mill-azzjonijiet indikati fl-Artikolu 42 tal-Kodici Kriminali ndikat *supra*. Madanakollu, dawn necessarjament, iridu jkunu marbuta mal-kummissjoni tar-reat, f'dan il-kaz qed nitkellmu dwar ir-reat tal-frodi. Dan ghaliex irid necessarjament, jirrizulta l-partecipazzjoni fil-intenzjoni kriminuza sabiex jiriaffigura 'l hekk imsejjah "*common design*" mehtieg, bejn l-awtur/ko-awturi u l-komplici. Mankanti dan il-pjan pre-ordinat bejn dawn in-nies kompartecipi fil-kummissjoni ta' delitt, kwindi tonqos ukoll ir-reità.

Il-Professor Mamo fin-noti tieghu⁴⁸ jghid hekk dwar dan is-suggett tal-komplicita':

"A merely physical participation in the act without a participation in the criminal design cannot be the ground of criminal liability. In other words, no matter how effectively the act of one person may have helped another in the commission of an offence, the former is not responsible as a co-principal or an accomplice, unless it can be shown that he did the act with the purpose of which another takes advantage to commit an offence, that man does not in any legal sense participate in the offence."

Illi in oltre, jmiss issa li din il-Qorti tara x'jghidu l-Artikoli 308, 309 u 310 tal-Kodici Kriminali u dan fejn jirrigwardjaw l-ewwel zewg imputazzjonijiet fil-konfront tal-appellat:

⁴⁸ Fol. 124 et seq.

308. Kull min, b'mezzi kontra l-ligi, jew billi jagħmel użu ta' ismijiet foloz, jew ta' kwalifiki foloz, jew billi jinqeda b'qerq ieħor, ingann, jew billi juri haġa b'ohra sabiex iġieghel titwemmen l-eżistenza ta' intrapriżi foloz, jew ta' ħila, setgħa fuq haddieħor, jew ta' krediti immaginarji, jew sabiex iqanqal tama jew biza' dwar xi għrajja kimerika, jagħmel qligħ bi ħsara ta' haddieħor, jeħel, meta jinsab ħati, il-piena ta' priġunerija minn sena sa seba' snin.

309. Kull min, bi ħsara ta' haddieħor, jagħmel xi qligħ ieħor b'qerq, mhux imsemmi fl-artikoli ta' qabel ta' dan is-Sub-titolu, jeħel, meta jinsab ħati, il-piena tkun ta' priġunerija minn xahrejn sa sentejn jew il-multa.

310. (1) Fil-każijiet imsemmija f'dan is-Sub-titolu –

(b) meta l-ammont ta' ħsara magħmula mill-ħati huwa aktar minn ħames mitt euro (€500) iżda mhux aktar minn ħamest elef euro (€5000), il-piena tkun ta' priġunerija minn sitt xhur sa erba' snin:

Iżda jekk il-piena stabbilita għar-reat rilevanti fl-artikoli precedenti ta' dan is-Sub-titolu tkun oġġla mill-piena stabbilita f'dan il-paragrafu, għandha tapplika l-piena l-ewwel imsemmija miżjuda bi grad u fil-każ tar-reat taħt l-artikolu 294, il-piena hekk miżjuda ma tingħatax fil-minimu tagħha;

Illi il-Qorti tal-Appell Kriminali (Sede Inferjuri), fis-sentenza fl-ismijiet **Il-Pulizija vs Aaron Mizzi**⁴⁹ elaborat dwar l-elemeti rikjesti sabiex jirrizultaw ir-reati hekk kif provduti fl-Artikoli 308 u 309 tal-Kodici Kriminali:

'Illi abbazi ta' Artiklu 308 tal-Kapitlu 9 tal-Ligijiet ta' Malta, sabiex jissussisti r-reat ta' frodi jew truffa, jehtieg li jikkonkorru s-

⁴⁹ Deciza mill-Qorti tal-Appell Kriminali nhar il-15 ta' Jannar, 2015.

segwenti elementi: (i) in-ness bejn is-suggett attiv u s-suggett passiv tar-reat, (ii) l-element materjali konsistenti fl-uzu ta' ingann jew raggiri, (iii) l-elementi formali li jikkonsisti f'dolo jew fl-intenzjoni tat-truffar u (iv) l-element ta' dannu patrimonjali. Min-naha l-ohra, fir-rigward tar-reat ta' frodi nnominata kkontemplat fl-Artikolu 309 tal-Kapitlu 9 tal-Ligijiet ta' Malta, semplici gidba hija bizzejjed biex twassal ghall-kummissjoni ta' dan ir-reat u l-messa in scena mhiex necessarja. Madanakollu, il-gidba trid tkun tali li twassal ghat-telf patrimonjali tal-vittma hekk kif rikjest mil-ligi.'

In oltre, din il-Qorti taghmel referenza wkoll ghas-sentenza moghtija minn din il-Qorti hekk kif ippreseduta fl-ismijiet Il-Pulizija vs Giuseppe Azzopardi⁵⁰ fejn il-Qorti kwotat giurisprudenza li taghmel referenza ghar-reat tal-frodi jew truffa ai termini tal-Artikolu 308 tal-Kodici Kriminali:

'Hawnhekk il-Qorti tghamel referenza ghas-sentenza moghtija minnha fl-ismijiet il-Pulizija vs Emmanuel Ellul⁵¹ fejn inghad fil-ligi taghna element essenzjali ghall-esistenza tar-reat ta' truffa huwa il-mise en scene, cioe dawk l-artifizi jew raggiri idoneji⁵² li jinducu u li effettivament ikunu inducew lill-vitma fi zball - l-ingann - u li b'konsegwenza ta' dak l-izbal il-vitma taghmel jew tonqos milli taghmel xi haga li ggibilha telf patrimonjali bil-korrispondenti qliegh ghall-agent.

Kif jispjega il-gurista Taljan Francesco Antolisei b'artifizio' wiehed ghandu jifhem.

⁵⁰ Deciza nhar it-23 ta' Frar, 2021.

⁵¹ Deciza mill-Qorti tal-Appelli Kriminali nhar l-20 ta' Gunju 2007

⁵² Enfasi tal-Qorti.

“ogni studiatao trasfigurazione del vero , ogni cammuffamento della realta effettuato sia simulando cioe che non esiste (per es. Ricchezza titoli, nome,. Qualita ecc), sia dissimulando, vale a dire, nascondendo cio che esiste (per es. Il proprio stato di insolvenza di persona coniugata o inabilitata, l’uso di una determinate cosa ecc)⁵³.

L-istess awtur jiddfinixxi ir-rggir bil-mod segwenti:- “... il raggioiro e’ un avvolgimento ingegnoso di parole destinate a convincere: piu’ precisamente una menzogna corredata da ragionamenti idonei a farla scambiare per verita’⁵⁴” .

Il-ligi taghna ma tirrikjedix li l-messa in xena, cioe’ li dawn l-artifizji jew raggiri, ikunu xi haga kumplikata jew arkitettata b’hafna pjanijiet; in fatti l-ligi stess tindika l-forom li dawn l-artifizji jew raggiri jistghu jiehdu. Fost dawn hemm is-sitwazzjoni ta’ meta persuna b’kwalsiasi forma ta’ qerq, ingann jew simulazzjoni taghti x’tifhem li ghandha flus meta m’ghandhiex. Hekk per ezempju, meta wiehed johrog cekk meta jkun jaf, jew messu ragjonevolment kien jaf, li ma hemmx fondi fil-kont in kwistjoni sabiex dan ic-cekk jista’ jigi onorat, ikun qed jinganna, jew jipprova jinganna, b’wahda mill-forom kontemplati fil-ligi taghna. Kif del resto seh f da nil-kaz meta l-appellant baghat dak id dokumentn bankarju esebit fl-atti a fol. 75 dok MM2.

*In fatti kif ritenut fis-sentenza fl-ismijiet **Il-Pulizija vs Anthony Chircop**⁵⁵ “... biex ikun hemm ir-reat ta’ truffa, ma hux bizzejjed is-sempliki gidba, imma jehrieg illi jkun hemm ukoll apparat esteru li jaghti fidi lil dik il-gidba”.*

⁵³ *Manuale di Diritto Penale – Parte Specilae 1 Giuffre (Milano) 1986 p. 285*

⁵⁴ *Ibid.*

⁵⁵ *Deciz mill Qorti tal Appelli Kriminali nhar is- 16 ta’ Settembru, 1944. Vol. XXXII/IV/755*

Pero', kif inghad, element sostanzjali iehor tar-reat in dizamina huwa t-telf patrimonjali li ggarrab il-vittma bil-konsegwenti qligh ghall-agent, liema telf u qligh ikunu r-rizultat ta' xi haga li taghmel jew tonqos milli taghmel il-vittma ghax tkun giet ingannata. In fatti t-truffa komunement tigi inqabbla mas-serq u mal-appropjazzjoni indebita, bid-differenza bejn it-tlett reati konsistenti fil-mod ta' kif isir it-telf u l-korrispondenti qligh. Fi kliem iehor l-awtur appena citat:

“Il consenso della vittima, carpito fraudolentemente, caratterizza il reato [di truffa] e lo distingue sia dal furto che dall'appropriazione indebita. Ambedue questi reati, infatti, presuppongono il dissenso della vittima, perche' il primo esige l'impossessamento della cosa in contrasto col volere di colui che la detiene, mentre il secondo postula da parte del possessore un'arbitraria, e percio' non consentita, assunzione di poteri che sono riservati al proprietario. Nella truffa, invece, l'agente, mediante artifici o raggiri, riesce ad ottenere che la vittima si danneggi da se': consegna una cosa, assuma un'obbligazione, rinunci ad un diritto, ecc.: compia insomma un atto di disposizione pregiudizievole per il suo patrimonio e vantaggioso per altri”⁵⁶.

*Kif mistqarr fis-entenza fl-ismijiet **Il-Pulizija vs Carmelo Cassar Parnis**⁵⁷*

“Ghar-reat ta' truffa kontemplat fl-artikolu 322 (illum art. 308) tal-Kodici Kriminali, kif jidher mid-dicitura partikolarment deskrittiva adoperata hemm bzonn li tirrisulta materjalita specifika li sservi ta' substrat ghall-versomiljanza tal-falsita prospettata bhala vera u hekk bhala mezz ta' qerq. Ma hemmx bizzejjed ghall-finijiet ta' dak l-artikolu, affermazzjonijiet luzingi, promessi, minghajr l-uzu ta'

⁵⁶ op. cit., p. 293

⁵⁷ Deciz mill Qorti tal -Appelli Kriminali nhar il-31 ta' Ottubru 1959. Vol. XLIII/IV/1137

apparat estern li jirrivesti bi kredibilita l-affermazzjonijiet menzjonjeri tal-frodatatur”.

Fir-rigward tal-Artikolu 309 tal-Kodici Kriminali u cioe’ dak li jipprovdi dwar ir-reat tal-frodi nominat, din il-Qorti taghmel referenza ghas-sentenza fl-ismijiet **Il-Puliizja vs Carmela German**⁵⁸ fejn gie ritenut is-segwenti:

“Kwantu ghal kwistjoni jekk il-gidba semplici – a differenza ta’ l-artifizji u raggiri – tistax tammonta ossia twassal ghar-reat ta’ frodi innominata, ir-risposta hija certament fl-affermattiv, basta li tali gidba tkun effettivamente tammonta ghal qerq, cioe’ intiza jew preordinata sabiex il-persuna l-ohra (il-vittma) taghmel jew tonqos milli taghmel xi haga li ggibilha telf patrimonjali bil-konsegwenti arrikkiment ghal min jghid dik il-gidba u basta, s’intendi li tkun effettivamente waslet ghal dana it-telf min-naha u arrikkiment min-naha l-ohra.”

Ikkunsidrat ulterjorment,

Din il-Qorti tibda sabiex tghid illi dan hu appell mill-wiehed mill-kazijiet fejn diversi pulizija mis-sezzjoni tat-traffiku gew impressqa quddiem dawn il-Qrati akkuzati b’reati ta’ frodi, dikjarazzjonijiet foloz u reati simili. Fil-kaz odjern principarjament qieghed jigi allegat illi kien hemm ftehim bejn zewg xifts mit-taqsuma tat-traffik sabiex l-*extra duty* isir waqt il-hin tax-xoghol u dawn ix-xifts ilahhqu lil xulxin. Illi hafna mill-provi prodotti f’ dan il-kaz kienu iktar generici u inqas specfici, partikolament in konnessjoni mal-appellat. Il-Qorti fliet ix-xhieda u d-dokumenti prezentati konsistenti f’*localisation data*, kemm tac-cellulari, kif ukoll tal-mutur assenjat lill-appellat u qablithom mal-*extra-duties* li hadem l-appellat fis-sena 2019. Madankollu, din il-Qorti ma rrizultalix illi l-prosekuzzjoni rressqet xi prova li l-appellat kien komplici fi frodi. Minkejja l-fatt li l-appellat mhux dejjem kien fuq il-post fejn suppost kien stazzjonat fl-*extra duty*, ma

⁵⁸ Deciza mill-Qorti tal-Appell Kriminali nhar it-30 ta’ Dicembru, 2004.

jfissirx u ma jirrizultax li dan kien f'konfossa ma' xi kollegi tieghu sabiex jonqos milli jaqdi dmirijietu w jithallas xorta. L-appellat ma kienx wiehed li jinneozja jew li jithallas b' mod dirett minghand l-Awtoritajiet ghall-*extra-duty*, anzi kien wiehed li sahsitra kien talab bil-miktub sabiex ma jibqax jinghata *extra-duty* ghax ma kellux cans ghal dan.⁵⁹ In oltre, ma jistax jinghad illi l-provi kontra l-appellat huma univoci u b' sahhithom. **Ghal kuntrarju, din il-Qorti taqbel mal-ewwel Qorti u cioe' li l-provi huma skarsi u mankanti.**

Din il-Qorti ghal darb ohra tfakkar lill-partijiet li l-grad tal-prova li trid tilhaq il-prosekuzzjoni hija dik ta' 'l hinn minn kull dubbju dettat mir-raguni, madankollu mill-provi prodotti lanqas biss jirrizulta li kien hemm xi ftehim pre-ordinat bejn l-appellat u xi haddiehor sabiex jircievu xi hlasijiet zejda. L-Avukat Generali jaghmel referenza ghal xi estratti ta' messaggi sabiex jipprova jikkonvinci lil din il-Qorti bil-htija tal-appellat. Illi apparti li dan l-fatt hu nuqqas ta' lejalta lejn il-Qorti ghaliex jekk ser issir referenza ghal email jew messagg ghandu jsir *in toto* u mhux *in parte*, il-Qorti terga tfakkar li dak li hu probabbli mhux bizejded bhala prova skond il-ligi ghal prosekuzzjoni u dan stante li l-livell li din tal-ahhar trid tilhaq hu wiehed oghola minn dan. *Di piu'*, f' dan il-kaz jirrizultaw diversi suspetti u anke affarijiet li jistghu jkun possibli, madankollu dak li hu possibli m'ghandux postu quddiem din il-Qorti u dan stante li taht il-kappa tax-xemx kollox hu possibli. Huwa dak id-dubju dettat mir-raguni li meta tezamina l-provi kollha, tezaminhom sew, tikkonkludi li ma tistax tasal biex tghid li l-akkuzat huwa hati. Dak huwa d-dubju dettat mir-raguni. Jigifieri l-prosekuzzjoni ma thalli l-ebda dubbju dettat mir-raguni f' mohh il-gudikant, dwar il-htija ta' l-akkuzat. Jigi enfasizzat li dubbju dettat mir-raguni ma jfissirx lil hinn minn kull ombra ta' dubbju, l-ombri, '*shadows*' mhumiex id dubbju li irid tilhaq il-prosekuzzjoni

Ghaldaqstant din il-Qorti tghid illi ma jezistux provi sufficjenti li juru li l-appellat ghandu jinstab hati b' komplicita' ta' frodi ai termini tal-Artikoli 308 et seq tal-Kodici

⁵⁹ Kif stqarr l-appellat stess fl-istqarrija tieghu u kif ikkonfermat ukoll ix-xhud Alexandra Galea Sillato fil-kontro-ezami.

Kriminali. In oltre, lanqas ma jirrizulta li Infrastructure Malta, Transport Malta jew il-Korp tal-Pulizija sofrew xi telf patrimonjali konsegwenza ta' dan il-frodi. Tant hu hekk illi x-xhud Fredick Azzopardi ghan-nom t' Infrastructure Malta meta mistoqsi in kontro-ezami nhar it-2 ta' Mejju, 2023⁶⁰ jekk Infrastructure Malta soffrietx xi danni, huwa wiegeb fin-negattiv u elabora illi kien hemm cirkostanzi li kienu jcemplu lill-pulizija tat-traffik minhabba xi haga li tkun inqalghet bhal kolluzjoni u dawn kienu jassistuhom minghajr ma jitolbu hlas *extra*.

Illi ghar-ragunijiet kollha sucitati, din il-Qorti qeghda tichad l-ewwel aggravju tal-Avukat Generali fl-intier tieghu.

Permezz **tat-tieni aggravju**, l-Avukat Generali qed jghid li l-ewwel Qorti ghamlet apprezzament zbaljat tal-provi u tal-ligi fir-rigward tat-tielet u r-raba' imputazzjoni.

It-tielet imputazzjoni tirifletti l-Artikolu 188(1) tal-Kodici Kriminali u li jipprovdi hekk:

188. (1) Kull min, sabiex jikseb xi vantaġġ jew benefiċċju għalih innifsu jew għal haddieħor, f'xi dokument maħsub għal xi awtorità pubblika, xjentement jagħmel dikjarazzjoni jew stqarrija falza, jew jagħti tagħrif falz, jeħel, meta jinsab hati, il-piena ta' priġunerija għal żmien ta' mhux iżjed minn sentejn jew multa: Izda ebda haġa f'dan l-artikolu ma tolqot l-applikabbiltà ta' xi ligi oħra li tipprovdi għal piena oġhla.

Fir-rigward ta' dan l-artikolu tal-ligi, din il-Qorti tagħmel referenza għas-sentenza fl-ismijiet **Il-Pulizija vs Raymond Caruana**:⁶¹

⁶⁰ Fol. 666 et seq tal-process.

⁶¹ Deciza mill-Qorti tal-Appell Kriminali nhar id-9 ta' Gunju, 2010.

“Hawn l-appellant jinsab akkuzat bi ksur ta’ l-artikolu 188 tal-Kap. 9 tal-Ligijiet ta’ Malta li jipprovi:

“Kull min, sabiex jikseb xi vantagg jew beneficcju ghalih innifsu jew ghal haddiehor, f’xi dokument mahsub ghal xi awtorità pubblika, xjentement jaghmel dikjarazzjoni jew stqarrija falza, jew jaghti taghrif falz, jehel, meta jinsab hati, il-piena ta’ prigunerija ghal zmien ta’ mhux izjed minn sentejn jew multa: Izda ebda haga f’dan l-artikolu ma tolqot l-applikabbiltà ta’ xi ligi ohra li tipprovi ghal piena oghla.”

*Il-prosekuzzjoni ssostni illi l-appellant ghamel dikjarazzjoni jew stqarrija falza jew ta taghrif falz billi wahhal set ta’ number plates foloz fuq it-trakk mertu ta’ dan il-kaz. **Ir-reat deskritt fl-artikolu 188 tal-Kap. 9 jikkontempla forma ta’ falsità ideologika** filwaqt illi dak imsemmi fl-artikolu 189 jikkontempla forma ta’ falsità materjali.*

*Fis-sentenza fl-ismijiet **Il-Pulizija v. Paul Galea** moghtija fis-17 ta’ Ottubru 1997 din il-Qorti diversament presjeduta qalet hekk dwar id-differenza bejn il-falz materjali u l-falz ideologiku:*

*“Id-differenza bejn il-falz materjali u l-falz ideologiku hi spjegata mill-awturi b’dan il-mod: filwaqt li fil-kaz tal-falz materjali d-dokument jigi ffalsifikat fl-essenza materjali tieghu, **fil-falz ideologiku d-dokument ikun iffalsifikat biss fis-sustanza u cioe` fil-kontenut ideali tieghu** (Antolisei, F., *Manuale di Diritto Penale – Parte Speciale II* (Giuffrè, Milano, 1986), p. 604). Fi kliem Manzini (*Trattato*, v. VI, n. 2296, p. 829) ikun hemm falsità materjali meta d-dokument ikun wiehed mhux genwin (jigifieri jew meta l-awtur apparenti ma jkunx l-awtur reali tad-dokument jew meta d-dokument ikun issubixxa alterazzjonijiet wara l-formazzjoni definitiva tieghu), **mentri fil-falz ideologiku, ghalkemm id-dokument ikun genwin** “non e` veridico, perche` colui che lo ha formato gli fa dire cose*

contrarie al vero". Ghall-finijiet tad-dottrina in tema ta' falsita` ikun hemm dokument kull fejn hemm kitba, attribwibbli ghal persuna identifikabbli, liema kitba tkun tikkontjeni esposizzjoni ta' fatti jew dikjarazzjoni ta' volonta` (Antolisei, F., op. cit., p. 594). S'intendi, b'kitba wiehed ma jifhimx biss is-sinjali alfabetici, izda tinkludi dawok numerici, stenografici u anke kriptografici, basta li dik il-kitba tesprimi hsieb li jkun jiftiehem minn kulhadd jew minn certu numru ta' nies. Il-kitba f'dan is-sens tista' ssir kemm bl-id kif ukoll b'mezzi mekkanici, b'mezz indelibbli jew li jista' jithassar u fuq kwalsiasi mezz li jista jiehu, imqar temporaneament, il-messagg – karta, parcmi, injam, gebel, hadid, plastik, etc."

L-Avukat Generali qieghed isostni illi dan ir-reat jirrizulta u dan stante li hemm l-akkuza tal-komplicita u ghaldaqstant dawk li ghamlu l-kollegi tal-appellat meta taw informazzjoni falza fuq ir-roster, li huwa kien jaf bih u la hu u anqas il-kollegi tieghu ma kienu qed jahdmuh, jirrizulta fi stqarrija falza. Rizultat ta' dan huwa bbenifika b'mod remuneratorju minn 'extra' li fil-fatt ma hadimx.

Illi din il-Qorti terga' tishaq illi ma jirrizultaw l-ebda provi sufficjenti u sal-grad rikjest mill-ligi li l-appellat kien komplici tal-kollegi tieghu meta taw informazzjoni falza fuq ir-roster sabiex jibbenefikaw minn 'extra' li fil-fatt ma hadmux. Fil-kaz partikolari tal-appellat, il-Qorti tfakkar illi dan sahsitra hu stess talab sabiex ma jaghmilx *extra-duty*. Kif diga' gie ritenut *supra*, il-Qorti ghal darb'ohra, zgur ma tistax issib lill-appellat hati tat-tielet imputazzjoni abbazi ta' provi fjakki u ekwivoci.

Fir-rigward tar-raba' imputazzjoni, l-appellat qed jigi akkuzat bl-Artikolu 141 tal-Kodici Kriminali:

141. Barra mill-każijiet li fihom il-ligi tgħid espressament liema huma l-pieni li għandhom jingħataw għar-reati li jsiru minn uffiċjali jew impjegati pubbliċi, kull uffiċjal jew impjegat pubbliku li jsir hati ta' reat iehor li huwa kellu jissorvelja biex ma jsirx jew li minhabba l-kariga tiegħu huwa kellu d-dmir li jimpedixxi, jeħel, meta jinsab hati, il-piena stabbilita għal dak ir-reat, miżjuda bi grad.

Illi stante l-fatt illi l-appellat ma nstabx hati tal-ewwel tlett imputazzjonijiet, lanqas ma jista' jinstab hati tar-raba' imputazzjoni u dan stante il-fatt illi sabiex din tirrizulta, l-appellat ried l-ewwel jinstab hati ta' reat. Għaldaqstant din l-imputazzjoni fil-konfront tal-appellat Matthew Azzopardi ma tissustixxix.

L-Avukat Generali jargumenta illi jekk l-appellat ma kien jaf xejn, kien jaf b'din l-iskema frawdolenti li kienet għaddejja u għalhekk kellu dmir li jwaqqafha, izda dan ma għamlux u għalhekk rrenda ruhu hati ta' dak ir-reat b'dik l-ommissjoni. Madankollu dan il-fatt jista' forsi jwassal għal passi dixxiplinari nterni fi hdan il-Korp, izda mhux għal reat kriminali.

Din il-Qorti temmen b'mod shih li min jikser il-ligi għandu jkun sanzjonat. Madankollu, il-kawtela meta persuna tigi akkuzata u sussegwentament imressqa quddiem il-Qorti, hija xi haga li għandha tingħata importanza u attenzjoni kbira. Dan qed jingħad in vista tal-fatt li hawnhekk qed nitrattaw ma' individwi li hajjithom tispicca affetwata b'mod drastiku, kemm personalment u anke professionalment wara li jghaddu proceduri kriminali. L-Avukat Generali għandu jara li verament jkun hemm raguni sabiex jigi intavolat appell u mhux jara jekk il-kawza hiex wahda li tikreja sensazzjoni mal-media. Hawnhekk għandna il-liberta tal-bniedem.

Għal dawn il-motivi, din il-Qorti qeghda tichad iz-zewg aggravji hekk kif imressqa mill-Avukat Generali fir-rikors tal-appell tiegħu u għalhekk qeghda tikkonferma s-sentenza tal-ewwel Qorti fl-intier tagħha.

Consuelo Scerri Herrera

Imhallel